



علم و علمائ کی شان



- 07 • استاد بخاری اور ردایہ کی کیا ہے ؟
- 09 • استاد بخاری اور ردایہ کی کے مقاصد
- 11 • امربالعرف میں خواتین کا کردار
- 26 • علمائ کی فضیلت
- 34 • بیان حدیث کا جذبہ
- 36 • دماغی سرکار کا حقدار
- 42 • خدائ علم کا نقصان

پیش کش : مرکزی مجلس شوریٰ
(دعوتِ اسلامی)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ
اِنَّا نَعُوْذُ بِاَللّٰہِ مِنَ الشَّیْطٰنِ الرَّجِیْمِ ؕ بِسْمِ اللّٰہِ الرَّحْمٰنِ الرَّحِیْمِ

علم و علما کی شان (۱)

دروود شریف کی فضیلت

مشہور محدث حضرت سیّدنا شفیعیان بن عیسیٰ رحمۃ اللہ تعالیٰ علیہ فرماتے ہیں:
میں نے اپنے ایک دوست کو انتقال کے بعد خواب میں دیکھ کر پوچھا اللہ تعالیٰ نے
حیرے ساتھ کیا برتاؤ کیا؟ اس نے جواب دیا مجھے بخش دیا گیا۔ میں نے کہا: کس وجہ
سے؟ اس نے کہا: میں حدیث لکھا کرتا تھا اور جب بھی نبی اکرم، نور مجسم صلی اللہ
تعالیٰ علیہ وسلم کا نام آتا تو طلبِ ثواب کی خاطر ”صَلَّى اللہُ عَلَیْہِ وَسَلَّمَ“ لکھ دیا
کرتا تھا اسی وجہ سے بخش دیا گیا۔^(۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

۱۔۔۔ مبلغِ دہشت اسلامی و انگریز مرکزی مجلسِ شوریٰ حضرت مولانا حامی ابو حامد محمد عرفان عطاری مدظلہ العالی نے
یہ بیان یکم ذوالحجہ الحرام ۱۴۳۳ھ بمطابق ۱۶ اکتوبر ۱۴۱۲ھ کو جامعۃ المدینہ المنیرات سے شد قرائت حاصل
کرنے والی اسلامی بیہوشی کی روامِ شفی کے موقع پر دہشتِ دہشتِ اسلامی کے حالی مدنی مرکز ایضاً مدینہ
ہائے المدینہ (کراچی) میں فرمایا۔ ضروری ترسیم و اضافے کے بعد ۱۰ ستمبر ۱۴۱۳ھ بمطابق ۱۴ دسمبر
۲۰۱۳ء کو تحریری صورت میں پیش کیا جا رہا ہے۔ (شعبہ رسالہ دہشت اسلامی مجلس المدینۃ العلمیہ)

۲۔۔ القول البدیع، الصلاة علیہ عند کما یلقاہ اسمہ الشریف، ص ۴۶۳

دین دار عورت کی اہمیت

کوفہ کے ایک عظیم بزرگ حضرت سیدنا ابو محمد سفیان بن عیینہ رضی اللہ عنہ نعلان علیہ سے ایک شخص نے اپنی زوجہ کے متعلق عرض کی: اے ابو محمد! میری بیوی ہر وقت میری بے عزتی کے درپے رہتی ہے۔ آپ رضی اللہ عنہ نعلان علیہ سر جھکا کر کچھ سوچنے لگے پھر بولے: کیا تو نے اس سے نکاح اس لئے کیا تھا کہ تیری عزت میں اضافہ ہو؟ اس نے اثبات میں جواب دیا تو آپ رضی اللہ عنہ نعلان علیہ نے ارشاد فرمایا: (نکاح کے درپے) جو شخص حصولِ عزت چاہتا ہے اسے ذلت میں مبتلا کر دیا جاتا ہے، جو شخص حصولِ مال کا خواہش مند ہو اسے فقر میں مبتلا کر دیا جاتا ہے اور جو شخص دین کا ارادہ رکھتا ہو اللہ عزوجل اس کے لیے دین کے ساتھ ساتھ عزت اور مال بھی جمع فرما دیتا ہے۔^(۱) پھر آپ رضی اللہ عنہ نعلان علیہ اپنی آپ جی بیان کرتے ہوئے فرمانے لگے: ہم چار بھائی تھے، محمد، عمران ابراہیم اور میں خود۔ محمد نے جب شادی کا ارادہ کیا تو حسبِ نسب میں رغبت کے سبب اس نے ایسی عورت سے شادی کی جو خاندان میں اس سے بڑھ کر تھی تو اللہ عزوجل نے اس کو ذلت میں مبتلا کر دیا۔ عمران نے مال کی رغبت میں ایسی عورت کا انتخاب کیا جو اس سے زیادہ مالدار تھی تو اللہ عزوجل نے اسے فقر و تنگدستی میں مبتلا کر دیا۔ میں ان دونوں کے معاملے میں حیران و پریشان ہو کر رہ گیا۔ میرے پاس معمر بن راشد رضی اللہ عنہ تشریف لائے تو میں

۱۔ حلیۃ الاولیاء، سفیان بن عیینہ، ۱/۳۳۰

نے انہیں اپنے بھائیوں کا قصہ بیان کیا اور ان سے اس کے بارے میں مشورہ لیا تو انہوں نے مجھے حضرت سیدنا یحییٰ بن جعدہ رَضِیَ اللہُ تَعَالٰی عَنْہُ اور اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا سے مروی احادیث بیان کیں۔ حضرت سیدنا یحییٰ بن جعدہ رَضِیَ اللہُ تَعَالٰی عَنْہُ سے روایت ہے کہ نبی پاک، صاحب لولہ اک صلی اللہ تعالیٰ علیہ وسلم نے فرمایا: چار وجوہات کی بنا پر عورت سے شادی کی جاتی ہے۔ دین، حسب نسب، مال اور خوبصورتی لیکن تم دین و مال عورت کو ترجیح دینا۔^(۱) حضرت سیدتنا عائشہ صدیقہ رضی اللہ تعالیٰ عنہا سے مروی ہے کہ سرکارِ مدینہ صلی اللہ تعالیٰ علیہ وسلم کا فرمانِ برکت نشان ہے برکت کے اعتبار سے سب سے عظیم عورت وہ ہے جس (سے نکاح) میں بوجھ کم ہو۔^(۲)

حضرت سَفِیَّانِ بْنِ عَیْنِیَّة رَضِیَ اللہُ تَعَالٰی عَنْہُ فرماتے ہیں: میں نے رسول اکرم صلی اللہ تعالیٰ علیہ وسلم کی حدیث پر عمل کرنے کی غرض سے اپنے لیے دین اور بوجھ کی کمی کو اختیار کیا تو اللہ عزوجل نے دین کے ساتھ ساتھ میرے لیے عزت و مال بھی جمع کر دیا۔^(۳)

صَلُّوا عَلَى الْحَبِیْب! صَلَّی اللہُ تَعَالٰی عَلٰی مُحَمَّد

میں نے اپنے اسلامی بھائیو! غور کیجئے! نکاح جو کہ انسانی زندگی کے معاملات

۱... جمع المراجع، حروف اللغات، ۱۱۷/۳، حدیث: ۱۰۲۳۳

۲... مستدرک احمد، مستدرک السیدۃ عائشہ، ۹/۳۷۸، حدیث: ۲۵۱۷۳

۳... حلیۃ الاولیاء، مطہران بن عینہ، ۷/۳۳۰

میں سے ایک اہم ترین معاملہ ہونے کے علاوہ ہمارے پیارے آقا صلی اللہ تعالیٰ علیہ وسلم کی مبارک سنت بھی ہے اس کے لئے حدیث پاک میں دین والی عورت کو ترجیح دینے کا حکم ارشاد ہوا لہذا شادی اور اس کے بعد کے معاملات میں شادمانیوں اور کامیابیوں کے حصول کے لئے قرآن و حدیث پر عمل کرنا اور دین کے معاملے کو فوقیت دینا ہی عقیدہ ہے جیسا کہ حضرت سیدنا سفیان بن عیینہ رحمۃ اللہ تعالیٰ علیہ نے دونوں حدیثوں کو پیش نظر رکھا تو اللہ عزوجل نے انہیں دین کے ساتھ ساتھ عزت اور مال بھی عطا فرمادیا۔

بد قسمتی سے آج کل ہمارے معاشرے کا اچھا خاصا طبقہ دین سے تعلق رکھنے والی اسلامی بہنوں یا اسلامی بھائیوں کو پسند نہیں کرتا۔ اے کاش! اہم سب مل کر ایک ایسا معاشرہ بنانے میں کامیاب ہو جائیں جس میں والدین اپنے لڑکے کی شادی کے لیے غلم دین سے آراستہ اور دین کے معاملے میں معاون لڑکی ہی کے انتخاب کو مسلح نظر (متصہ اصل) بنائیں، نیکی، پرہیزگاری اور پردے کے معاملے میں انتہائی محتاط لڑکی ہی نکاح کے قابل سمجھی جائے۔ اسی طرح لڑکی کے والدین بھی ایسا لڑکا تلاش کریں جو سنتوں کا پیکر اور باعمل عاشق رسول ہو۔ جب میاں بیوی اس قدر نیک و پارسا اور دین کا غلم رکھنے والے ہو گئے تو نہ صرف خود ذنیبی، آخر دی، معاشرتی اور آزدواجی پریشانیوں سے محفوظ رہیں گے بلکہ ان کی اولاد بھی نیک و پرہیزگار ہوگی اور

یوں ان شاء اللہ عَزَّوَجَلَّ ہمارے معاشرے میں ہر طرف سنتوں کی بہار آجائے گی۔ مگر افسوس! صد افسوس! آج کے اس پُر فتن دور میں دانستہ و نادانستہ طور پر مختلف طریقوں سے مسلمانوں کو دین سے دور کرنے کی کوشش کی جا رہی ہے، عصری علوم کے نام پر دنیاوی تعلیمی اداروں کی حوصلہ افزائی اور دینی تعلیمی اداروں کی حوصلہ شکنی بھی اسی سلسلے کی ایک کڑی ہے۔ مگر اَلْحَمْدُ لِلّٰہ عَزَّوَجَلَّ اس قدر حوصلہ شکنی و مخالفت اور علم دین یکجہ سکنے سکمانے کے لیے مناسب انتظامات نہ ہونے کے باوجود دنیا بھر میں لاکھوں مسلمانوں کا علم دین کی طرف رجحان بڑھتا جا رہا ہے، یہ سلسلہ پہلے بھی رکا ہے نہ ہی آئندہ کبھی رُکے گا۔ ان شاء اللہ عَزَّوَجَلَّ

جامعۃ المدینہ کا آغاز

اَلْحَمْدُ لِلّٰہ عَزَّوَجَلَّ تبلیغ قرآن و سنت کی عالمگیر غیر سیاسی تحریک دعوتِ اسلامی کے تحت ملک و بیرون ملک سینکڑوں جامعات المدینہ کا قیام بھی اسی سلسلے کی ایک کڑی ہے۔ چند رحویں صدی کی عظیم علمی و روحانی شخصیت، شیخ طریقت، امیرِ اہلسنت، ہانی و دعوتِ اسلامی حضرت علامہ مولانا ابوبلال محمد الیاس عطارد قادری رضوی فیاضی دَمَشَقِیہ کَاشِفُہُ اَفْغَانیہ کی علم دوستی اور اشاعتِ علم دین کی تڑپ کے نتیجے میں دعوتِ اسلامی کے زیر انتظام جامعۃ المدینہ کی سب سے پہلی شاخ 1995ء میں نیو کراچی کے علاقے مدرسۃ المدینہ گودھرا کالونی بابٹ المدینہ (کراچی) کی دوسری منزل میں

کھولی گئی۔ جہاں تین اساتذہ کرام نے اسلامی بھائیوں کو عالم کورس (درس نظامی) پڑھانا شروع کیا۔ اس جامعہ کو قائم ہوئے زیادہ عرصہ نہ گزرا تھا کہ جامعہ کی عمارت علم کے یہاں سے اسلامی بھائیوں کی کثرت کی وجہ سے ناکافی ہو گئی۔ چنانچہ اس جامعہ المدینہ کو 1998ء میں گلستان جوہر جامع مسجد فیضانِ عثمان غنی (رحمہ اللہ تعالیٰ عنہ) کے پردوس میں وسیع عمارت میں منتقل کر دیا گیا۔ اسی دوران سبز ماریٹ (شو مارکیٹ) باب المدینہ کراچی میں بھی شام کے اوقات میں جامعہ المدینہ کا آغاز ہو چکا تھا۔ شیخ طریقت امیر اہلسنت فائز رحمۃ اللہ علیہ اور مفتی محمد تقی عثمانی کی جانب سے حصولِ علم دین کی بھرپور ترغیب کے نتیجے میں جہاں لاکھوں عاشقانِ رسول، راہِ خدا میں سفر کرنے والے دعوتِ اسلامی کے ندنی قافلوں کے مسافر بنے وہیں کثیر تعداد نے ندنی قافلوں میں سفر کرنے کے ساتھ ساتھ باقاعدہ علم دین کے حصول کے لئے جامعہ المدینہ کا بھی رخ کیا۔ یوں دنیا بھر بالخصوص پاکستان میں جامعہ المدینہ کی مزید شاخیں کھلتی چلی گئیں۔ تادمِ تحریر اسلامی بہنوں کے لئے بھی جامعہ المدینہ کی سینکڑوں شاخیں قائم ہو چکی ہیں۔ یقیناً موجودہ دور میں ان جامعات المدینہ کا قیام کسی نعمتِ عظمیٰ سے کم نہیں کہ جن میں ہزارہا اسلامی بھائی اور اسلامی بہنیں عالم و عالمہ کورس کر رہے ہیں۔ صرف پاکستان میں تقریباً 252 جامعات قائم ہیں جن میں کم و بیش 15 ہزار طلبہ و طالبات درس نظامی (عالم کورس) کی تعلیم حاصل کر رہے ہیں اور سینکڑوں

اسلامی بھائی اور اسلامی بیٹنیں جو اہر علم سے اپنی جمہولیاں بھر کر سند فراغت بھی پانچکے ہیں۔

دستار بندی اور برداپوشی کیا ہے؟

علم انبیاء کی میراث ہے اور بلاشبہ اس نعمت سے سرفراز شخص سے زیادہ خوش قسمت کوئی نہیں ہو سکتا۔ چنانچہ جب دینی اداروں سے علمی موتی حاصل کر کے ان خوش بخت اسلامی بھائیوں اور اسلامی بیٹنوں کے عملی میدان میں قدم رکھنے کا وقت آتا ہے تو انکی شان اباگر کرنے کے لیے ایک مخصوص تقریب بنام تقریب دستار بندی / ارداپوشی کا اہتمام کیا جاتا ہے جس میں ان کے سروں پر عزت و وقار کے حجاب سجائے جاتے ہیں یعنی اسلامی بھائیوں کو علامہ شریف اور اسلامی بیٹنوں کو بردا (چادر) عطا کی جاتی ہے۔ عموماً اس خصوصی شرف سے نوازنے کیلئے کسی ذی مرتبہ بزرگ ہستی کا انتخاب کیا جاتا ہے جیسا کہ تبلیغ قرآن و سنت کی عالمگیر غیر سیاسی تحریک دعوت اسلامی کے تحت جامعۃ المدینہ سے فارغ التحصیل ہونے والے مدنی اسلامی بھائیوں کے سروں پر شیخ طریقت امیر اہلسنت دامتہ بركاتہ اندالیہ اپنے مہدک ہاتھوں سے علامہ شریف سجاتے ہیں۔

دستار بندی کوئی نئی بات نہیں

دستار بندی (یعنی عمامہ ہاند حنا) کوئی نئی بات نہیں بلکہ یہ تو انبیائے کرام علیہم

السنہ کی سنت ہے اور ہمارے پیارے آقا صلی اللہ تعالیٰ علیہ وسلم اور دیگر بزرگان دین رحمۃ اللہ علیہ سے بھی ثابت ہے کہ وہ کسی کو اہم کام کی انجام دہی کے لیے روانہ کرتے تو اس کے سر پر تاج سجاتے۔ جیسا کہ حضرت سیدنا عبد اللہ بن عمر رضی اللہ تعالیٰ عنہما سے مروی ہے کہ ایک مرتبہ دو جہاں کے تاجنور، سلطان بحر و بر صلی اللہ تعالیٰ علیہ وسلم نے حضرت سیدنا عبدالرحمن بن عوف رضی اللہ تعالیٰ عنہ کو جہاد کی تیاری کرنے کا حکم دیا تو آپ رضی اللہ تعالیٰ عنہ عمامہ شریف پہن کر بارگاہِ ناز میں حاضر ہو گئے، اللہ عزوجل کے محبوب، دانائے غیب صلی اللہ تعالیٰ علیہ وسلم نے جہاد پر روانہ کرنے سے پہلے نصیحتوں کے کچھ مدنی پھول عطا فرمانے کے بعد آپ رضی اللہ تعالیٰ عنہ کو اپنے پاس بلایا اور اپنے سامنے بٹھا کر آپ رضی اللہ تعالیٰ عنہ کا عمامہ کھولا، پھر خود اپنے دستِ اقدس سے سیاہ عمامہ باندھا۔^(۱)

حضرت سیدنا عبدالرحمن بن عوف رضی اللہ تعالیٰ عنہ سرکار صلی اللہ تعالیٰ علیہ وسلم کی اس کرم نوازی کو اکثر یاد کرتے اور تحدیثِ نبوت کے طور پر اس کا ذکر بھی فرمایا کرتے۔ چنانچہ آپ رضی اللہ تعالیٰ عنہ فرماتے ہیں کہ ”حضور صلی اللہ تعالیٰ علیہ وسلم نے اپنے دستِ اقدس سے میرے سر پر عمامہ کا تاج سجایا اور (باندھتے ہوئے) اس کا شملہ میرے آگے اور پیچھے لٹکادیا۔“^(۲)

۱... کتاب المغازی، سریدنا عبد الرحمن بن عوف... الخ، ۲/۵۶۰، مطبوعاً

۲... ابوداؤد، کتاب التماس، باب فی العمامہ، ۴/۷۷، حدیث ۴۰۷۹

مفسرِ شہیر حکیم الامت حضرت مفتی احمد یار خان علیہ رحمۃ اللہ نے اس حدیث پاک کے تحت فرماتے ہیں: آج کل فارغ التحصیل طلبہ کے سروں پر علماءِ عمامے لپیٹتے ہیں جسے رسم و ستار بندی کہا جاتا ہے۔ اس کی اصل یہ حدیث ہے۔^(۱)

صَلُّوا عَلَى الْخَبِيبِ! صَلَّى اللَّهُ تَعَالَى عَلَى مُحَمَّدٍ

دستار بندی و رداپوشی کے مقاصد

میٹھے میٹھے اسلامی بھائیو! ہر کام یا مقصد ہونا چاہیے کہ بے مقصد کام بے وقعت ہوتا ہے چنانچہ اسلامی بھائیوں کی دستار بندی ہو یا اسلامی بہنوں کی رداپوشی، اس کا اہتمام بھی بلا مقصد نہیں۔ آئیے اس کے تین بنیادی و اہم مقاصد پر نظر ڈالتے ہیں:

﴿۱﴾ اظہارِ شرف

علم دین یقیناً بہت بڑی نعمت ہے اور اس کا سہرا انہی خوش نصیبوں کے سر سجنا ہے جنہیں اللہ ﷻ اپنے فضلِ خاص سے نوازتا ہے جیسا کہ سرکارِ خدا ﷻ علیہ وآلہ وسلم کا فرمانِ عالیشان ہے: اللہ ﷻ جس کے ساتھ بھلائی کا ابرادہ فرماتا ہے، اسے دین کی سمجھ عطا فرماتا ہے۔^(۲) لہذا دستار بندی و رداپوشی کا ایک اہم مقصد یہ ہے کہ علم دین کا جو شرف و اعزاز اللہ ﷻ نے ان فارغ التحصیل اسلامی بھائیوں

۱... مرآۃ المناجیح، ۶/۱۰۰

۲... بخاری، کتاب العلم، باب من یزید اللہ عیلاً... الخ، ۱/۳۳، حدیث: ۷۰۷

اور اسلامی بہنوں کو عطا فرمایا ہے دوسروں پر اس کا اظہار ہو جائے۔

﴿2﴾ علم دین کی رغبت

دوسرا مقصد یہ ہے کہ دستار بندی و برداپوشی کے عظیم الشان سنتوں بھرے اجتماع میں اہل علم کے شرف و اعزاز کو دیکھ کر جو اسلامی بھائی اور اسلامی بہنیں علم دین سے دور ہیں انہیں حصول علم کی رغبت ملے اور جو پہلے سے شاہراہ علم پر گامزن ہیں ان کے جذبے میں خاطر خواہ اضافہ ہو۔

﴿3﴾ حوصلہ افزائی

تیسرا مقصد فارغ التحصیل اسلامی بھائیوں اور اسلامی بہنوں کی حوصلہ افزائی ہے۔ چونکہ دین کی خدمت کرنے، نیکی کی دعوت دینے، ہدایتی سے روکنے، مسلمانوں کی خیر خواہی کرنے اور انہیں جہالت کی پر آشوب راہوں سے بچا کر اللہ عزوجل کی عبادت و معرفت کے راستے پر چلانے جیسے عظیم کاموں کی ذمہ داری اہل علم کے کندھوں پر دوسروں سے کہیں زیادہ ہوتی ہے اس لئے جب کوئی بزرگ شخصیت انہیں دستار بندی یا برداپوشی کے شرف سے نوازتی ہے تو اس کا مقصد محض ایک ”رسم“ ادا کرنا ہی نہیں ہوتا بلکہ سبب فراغت حاصل کرنے والے اسلامی بھائیوں اور اسلامی بہنوں کو خدمت دین اور خیر خواہی مسلمانین کی بڑی بڑی ذمہ داریاں سپرد کرتے ہوئے ان کا حوصلہ بڑھانا بھی ہوتا ہے تاکہ وہ ان عظیم الشان ذمہ داریوں کی انجام دہی میں

کہیں تھک کر بیٹہ نہ جائیں۔

امر بالمعروف میں خواتین کا کردار

موجودہ حالات میں اخلاقی قدروں کی پامالی کسی سے ڈھکی چھپی نہیں۔ نیکیاں کرنا بے حد ڈشوار اور ارتکابِ گناہ بہت آسان ہو چکا ہے ایسے حالات میں ضرورت اس بات کی ہے کہ مرد و قوم و عورت بھی شریعت کے مطابق پردے کی پابندی کرتے ہوئے امر بالمعروف و نہی عن المنکر (نیکی کی دعوت دینے اور برائی سے منع کرنے) کی ذمہ داری کو انتہائی جانفشانی کے ساتھ ادا کرے اور اپنے گرد و پیش کے ماحول کو گناہوں کی آلودگیوں سے پاک رکھے، خود بھی اللہ عز و جل اور اس کے محبوب صل اللہ تعالیٰ علیہ وسلم کی فرماں برداری کرے اور اپنے ماں، باپ، بہن، بھائی اور اولاد کو بھی سنتوں کے سانچے میں ڈھالنے کے لئے ہمہ وقت کوشاں رہے۔ نیکی کی دعوت دینے اور برائی سے منع کرنے کے معاملے میں بعض صورتوں میں اسلامی بہنوں کے بنیادی کردار کو امتیازی حیثیت حاصل ہے۔ چنانچہ

اولاد سے قربت

اس میں کوئی شک نہیں کہ باپ کی بہ نسبت ماں اولاد کے ساتھ زیادہ وقت گزارتی ہے۔ باپ عام طور پر طلبِ رزق اور دیگر معاملات میں مصروف رہنے کی وجہ سے گھر سے باہر رہتا ہے، جبکہ اسلامی بہنوں کا تو اصل ٹھکانا ہی گھر کی چار دیواری ہے

لہذا انکی کی دعوت دینے میں دلچسپی کی صورت میں اسلامی بہنوں کو اسلامی بھائیوں کے مقابلے میں اولاد کو نیکی کا حکم دینے اور برائی سے روکنے کے بہت زیادہ مواقع حاصل ہوتے ہیں۔

ماں کی طرف قلبی لگاؤ

اولاد کا ماں سے قلبی لگاؤ بھی کسی سے ڈھکا چھپا نہیں جیسا کہ عام مشاہدہ ہے جب بچے بلا جھجک اپنے دل کی باتیں ماں سے کرتے ہیں تو ماں ان کی باتیں سختی اور بطور شفقت مانتی ہے نتیجہً بچے اس سے مانوس ہو کر اس کے حکم کی خلاف ورزی سے گریز کرتے ہیں۔ بارہا ایسا بھی ہوتا ہے کہ بچے کی بے باخند سے بیچھا چیز انے روتے بچے کو خاموش کرانے یا کوئی بات سمجھانے اور منوانے میں جہاں باپ کو کافی جتن کرنے پڑیں وہاں ماں کی ذرا سی مداخلت و شفقت وہ کام کر جاتی ہے جو باپ کا زعب و تذبذب بھی نہیں کر پاتا۔ ایسی صورت میں جب ماں اسلامی طرز پر اپنے نختہ جگر کی تربیت و رہنمائی پر توجہ دے گی تو یقیناً بچپن ہی سے اس کا خفاہ بن اللہ و رسول ﷺ و صل اللہ تعالیٰ علیہ و علیہ وسلم کی فرماں برداری کے لئے آمادہ ہو جائے گا۔

اولاد کی اچھے خطوط پر تربیت اور شوہر کی خدمت تو ویسے بھی ایک عورت کی بنیادی ذمہ داریوں میں شامل ہے سرکارِ مدینہ صل اللہ تعالیٰ علیہ و علیہ وسلم کا فرمانِ عظمت نشان ہے: تم سب نگران ہو اور تم میں سے ہر ایک سے اس کے ماتحت افراد کے

مُتَخَلِّق پوچھا جائے گا۔ بادشاہ نگران ہے، اس سے اس کی رعایا کے مُتَخَلِّق پوچھا جائے گا۔ آدمی اپنے اہل و عیال کا نگران ہے اس سے اس کے اہل و عیال کے بارے میں پوچھا جائے گا۔ عورت اپنے خاوند کے گھر اور اولاد کی نگران ہے اس سے ان کے بارے میں پوچھا جائے گا۔^(۱)

فرض اس بات سے انکار نہیں کیا جاسکتا کہ نیکی کی دعوت دینے اور برائی سے منع کرنے میں اسلامی بہنوں کا بھی دافر حصہ شامل ہے، ایسے بے شمار ایمان افروز واقعات اسلامی تاریخ کا حصہ ہیں جو ماں، بہن، بیٹی اور بیوی کے روپ میں عورت کے کردار کی کلیدی حیثیت کو اُجاگر کرتے ہیں، آئیے ان میں سے چند واقعات پر نظر ڈالتے ہیں۔

بحیثیتِ ماں عورت کا کردار

اُسْدُ الْقَائِمَةِ جلد 7 صفحہ 100 پر ہے: جنگ قادسیہ (جو امیر المؤمنین حضرت سیدنا عمر فاروق اعظم رضی اللہ تعالیٰ عنہ کے دور خلافت میں لڑی گئی تھی) میں حضرت سیدنا خُثَیْمَہ رضی اللہ تعالیٰ عنہا چاروں شہزادوں سمیت شریک ہوئی تھیں۔ آپ رضی اللہ تعالیٰ عنہا نے جنگ سے ایک روز قبل اپنے چاروں شہزادوں کو اس طرح نصیحت فرمائی: میرے پیارے بیٹو! تم اپنی خوشی سے مسلمان ہوئے اور اپنی ہی خوشی سے تم نے ہجرت کی،

اس ذات کی قسم! جس کے سوا کوئی معبود نہیں، تم ایک ہی ماں باپ کی اولاد ہو، میں نے تمہارے نسب کو خراب نہیں کیا، تمہیں معلوم ہے کہ اللہ عَزَّوَجَلَّ نے کفار سے مقابلہ کرنے میں مجاہدین کے لئے عظیم القاتل ثواب رکھا ہے۔ یاد رکھو! آخرت کی باقی رہنے والی زندگی دنیا کی فنا ہونے والی زندگی سے بدرجہا بہتر ہے۔ سنو! سنو! قرآن پاک میں ارشاد ہوتا ہے:

يَا أَيُّهَا الَّذِينَ آمَنُوا اصْبِرُوا وَاصْبِرُوا بِمَا كُنْتُمْ يُوعَدُونَ ۝
 صَابِرُونَ وَاصْبِرُوا لِمَا نَكَّلْنَا لَكُمْ ۝
 لَعَلَّكُمْ تُفْلِحُونَ ﴿۱۰﴾

اسلامی ملک کی نگہبانی کرو اور اللہ سے ڈرتے

(پہلے سال حرمین: ۲۰۰۰) رہو، اس اسید پر کہ کامیاب ہو۔

صبح کو بڑی ہوشیاری کے ساتھ جنگ میں شرکت کرو اور دشمنوں کے مقابلے میں اللہ عَزَّوَجَلَّ سے مدد طلب کرتے ہوئے آگے بڑھو اور جب تم دیکھو کہ لڑائی زور پر آگئی اور اس کے شعلے بھڑکنے لگے ہیں تو اس شعلہ زن آگ میں کود جانا، کافروں کے سردار کا مقابلہ کرنا، اِن شَاءَ اللہ عَزَّوَجَلَّ عزت و اکرام کے ساتھ جنت میں رہو گے۔ جنگ میں حضرت سیدنا خٹناہ رضی اللہ تعالیٰ عنہا کے چاروں شہزادوں نے بڑھ چڑھ کر کفار کا مقابلہ کیا اور یکے بعد دیگرے جام شہادت نوش کر گئے۔ جب ان کی والدہ محترمہ رضی اللہ تعالیٰ عنہا کو ان کی شہادت کی خبر پہنچی تو انہوں نے بہائے واپٹا بچانے

کے کہنا: اس پیارے اللہ عزوجل کا شکر ہے جس نے مجھے چار شہید بیٹوں کی ماں بننے کا شرف عطا فرمایا۔ مجھے اللہ رب العزت کی رحمت سے امید ہے کہ میں بھی ان چاروں شہیدوں کے ساتھ جنت میں رہوں گی۔^(۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اسلامی بھائیو! آپ نے ماں کی حیثیت میں عورت کا کردار ملاحظہ فرمایا کہ حضرت خساء رضی اللہ تعالیٰ عنہا نے رب خدا میں بھیجنے سے پہلے اپنے بیٹوں کی کتنی پیاری تربیت کی نیز جب آپ رضی اللہ تعالیٰ عنہا کے چاروں شہزادے مرحوم شہادت پر فائز ہو گئے تو واویلا مچاتے ہوئے آسمان سر پر اٹھانے کے بجائے نہ صرف صبر و فکیر بھائی کا دامن مضبوطی سے تھامے رکھا بلکہ شہید بیٹوں کی ماں ہونے پر شکر الہی بجالائیں اے کاش ہماری اسلامی بہنیں ان کے اس طرز عمل کو اپنے لئے نمونہ بنائیں۔

بحیثیتِ زوجہ عورت کا کردار

فتح مکہ کے موقع پر جب نبی اکرم صلی اللہ تعالیٰ علیہ وآلہ وسلم مکہ الکرمہ میں داخل ہوئے تو ابو جہل کے بیٹے عکرمہ (جو ابھی مسلمان نہیں ہوئے تھے) نے کہا کہ میں ایسی سرزمین میں نہیں رہوں گا جہاں مجھے اپنے باپ کے قاتلوں کو دیکھنا پڑے۔

چنانچہ اپنے سرسرا لپٹے اور بیوی اُمّ حکیم کو رختِ سر باندھنے کی ہدایت کی۔ اس نے روکنے کی کوشش کرتے ہوئے کہا، اے قریش کے فوجیوں کے سردار! تم کہاں جا رہے ہو، تم ایسی جگہ جا رہے ہو جہاں تمہاری کوئی پہچان نہیں۔ لیکن حضرت عکرمہ (رضی اللہ تعالیٰ عنہ) نے اس کی بات ماننے سے انکار کر دیا۔ حضرت سیدنا اُمّ حکیم (رضی اللہ تعالیٰ عنہا) نے قبولِ اسلام کے بعد سرورِ عالم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہ میں عرض کی، یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! عکرمہ آپ سے بھاگ کر یمن جا رہا ہے کیونکہ وہ ڈرتا ہے کہ کہیں آپ اسے قتل نہ کر ڈالیں، آپ اسے امان دے دیجئے۔ یہ سن کر رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے امان عطا فرمادی۔ پھر حضرت سیدنا اُمّ حکیم (رضی اللہ تعالیٰ عنہا) اپنے شوہر کی تلاش میں نکلیں اور انہیں تھامنے کے ساطل پر چالیا اور انہیں سمجھانے لگیں، اے چچا کے بیٹے! میں تمہارے پاس لوگوں میں سے سب سے افضل، نیک اور بہترین ہستی (یعنی رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم) کی طرف سے آئی ہوں، تم خود کو ہلاکت میں نہ ڈالو میں نے رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے تمہارے لئے امان طلب کر لی ہے۔ حضرت سیدنا عکرمہ (رضی اللہ تعالیٰ عنہ) نے پوچھا کیا تم نے واقعی ایسا کیا ہے؟ حضرت اُمّ حکیم (رضی اللہ تعالیٰ عنہا) نے جواب دیا، ہاں! میں نے ان سے عرض کی تو انہوں نے امان دے دی۔ یہ سن کر حضرت عکرمہ (رضی اللہ تعالیٰ عنہ) حضرت اُمّ حکیم (رضی اللہ تعالیٰ عنہا) کے ساتھ لوٹ آئے۔ جب حضرت عکرمہ (رضی اللہ تعالیٰ

منہ) سرور کو بخین صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہِ بے کس پناہ میں حاضر ہوئے تو آپ کو دیکھ کر رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم بہت خوش ہوئے۔ آپ (رضی اللہ تعالیٰ عنہ) نبی کریم رؤف رحیم صَلَّی اللہُ تَعَالٰی عَلَیْہِ وَاٰلِہٖ وَسَلَّم کے سامنے کھڑے ہو گئے اور ساتھ ہی حضرت ائمہ حکیم رضی اللہ تعالیٰ عنہما بھی نقاب ڈالے موجود تھیں۔ حضرت عمرؓ (رضی اللہ تعالیٰ عنہ) بولے، میں گواہی دیتا ہوں کہ اللہ عزوجل کے سوا کوئی معبود نہیں اور محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم اللہ عزوجل کے بندے اور رسول ہیں۔ اور سب حاضرین کو اپنے مسلمان ہونے پر گواہ بنالیا۔ اس کے بعد سرکارِ مدینۃ النورہ سلطانِ مکہ المکرمہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ساجدہ کو تاجیہوں کی معافی طلب کی۔^(۱)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

میٹھے میٹھے اسلامی بھائیو! اس واقعے میں آپ نے حضرت سیدنا ائمہ حکیم رضی اللہ تعالیٰ عنہما کی صورت میں بحیثیت زوجہ ایک عورت کا کردار ملاحظہ فرمایا کہ انہوں نے اسلام آوردی کے بعد انفرادی کوشش کے ذریعے اپنے شوہر کو بھی کفر کے ریکستان سے نکال کر اسلام کے شجرِ سایہ دار تلے لاکھڑا کیا^(۲) اسلامی بہنوں کو

۱... کتاب النواہی، ص ۱۲۳، ملقطاً

۲... کافرہ اگر اسلام لائے اور شوہر دہلی ہو تو کیا کرے؟ اس بارے میں سیدی اعلیٰ حضرت رَحِمَہُ اللہُ تَعَالٰی عَلَیْہِ اَرْشَاد فرماتے ہیں: تمیں جنس تک اعتقاد کرے اگر اس کے اندر شوہر اسلام لے آیا ہے اس کے نکاح میں ہے ورنہ دوسرے سے نکاح کر سکتی ہے۔ (ملفوظات، ص ۷۷۷)

چاہئے کہ ان کے واقفے سے درس حاصل کریں اور حکمت عملی اختیار کرتے ہوئے اپنے بچوں کے ابو کو نیکی کی دعوت دینے اور برائی سے منع کرنے میں کسی صورت غفلت سے کام نہ لیں۔

بحیثیت بی بی عورت کا کردار

حضرت سیدنا اسلم رضی اللہ تعالیٰ عنہ فرماتے ہیں: امیر المؤمنین حضرت سیدنا عمر بن خطاب رضی اللہ تعالیٰ عنہ رات کے وقت مدینہ منورہ کا دورہ فرماتے (تاکہ اگر کسی کو کوئی حاجت ہو تو اسے پورا کریں) ایک رات میں بھی ان کے ساتھ تھا، آپ رضی اللہ تعالیٰ عنہ چلتے چلتے اپنا ٹک ایک گھر کے پاس رک گئے، اندر سے ایک عورت کی آواز آرہی تھی: بی بی دودھ میں تھوڑا سا پانی ملا دو۔ لڑکی یہ سن کر بولی: امیر المؤمنین حضرت سیدنا عمر بن خطاب رضی اللہ تعالیٰ عنہ نے یہ اعلان کر دیا ہے کہ کوئی بھی دودھ میں پانی نہ ملائے۔ ماں کہنے لگی: بی بی! حضرت سیدنا عمر رضی اللہ تعالیٰ عنہ اس وقت تمہیں دیکھ تھوڑی رہے ہیں جاؤ اور دودھ میں پانی ملا دو۔ لڑکی نے کہا: خدا امائدہ کی قسم! میں ہر گز ایسا نہیں کر سکتی کہ ان کی موجودگی میں تو ان کا حکم بجالاؤں اور ان کی غیر موجودگی میں حکم عدولی کروں۔

حضرت سیدنا عمر فاروق اعظم رضی اللہ تعالیٰ عنہ نے ماں بی بی کے درمیان ہونے والی تمام گفتگو سن لی تھی۔ جب صبح ہوئی تو مجھے اپنے پاس بلایا اور فرمایا: اے اسلم (رضی اللہ تعالیٰ عنہ)! اس گھر کی طرف جاؤ اور معلوم کرو کہ یہاں کون کون رہتا

ہے؟ اور یہ بھی معلوم کر دو کہ وہ لڑکی شادی شدہ ہے یا کنواری؟

حضرت سیدنا اسلم رضی اللہ تعالیٰ عنہ فرماتے ہیں: میں اس گھر کی طرف گیا اور ان کے بارے میں معلومات حاصل کیں تو پتہ چلا کہ اس گھر میں ایک بیوہ عورت اور اس کی بیٹی رہتی ہے، اور اس کی بیٹی کی ابھی تک شادی نہیں ہوئی۔ چنانچہ حضرت سیدنا عمر فاروق اعظم رضی اللہ تعالیٰ عنہ نے اس لڑکی کو اپنے بیٹے سے شادی کے لئے پیغام بھیجا جو اس نے بخوشی قبول کر لیا۔ اس طرح حضرت عاصم رضی اللہ تعالیٰ عنہ کی شادی اس لڑکی سے ہو گئی اور پھر ان کے ہاں ایک بیٹی پیدا ہوئی جس سے حضرت عمر بن عبدالعزیز رضی اللہ تعالیٰ عنہ کی ولادت ہوئی۔^(۱)

میٹھے میٹھے اسلامی بھائیو! آپ نے بیٹی کی حیثیت میں ایک عورت کا کردار ملاحظہ فرمایا کہ ماں کے اصرار کے باوجود وہ لڑکی نہ صرف خود ملاوٹ اور دھوکہ دہی جیسے قبیح فعل سے باز رہی بلکہ نہایت احسن انداز میں انفرادی کوشش کرتے ہوئے اپنی والدہ کو بھی خوفِ خدا اور اطاعتِ امیر کا ذہن دیا۔ ہمیں بھی چاہئے کہ اگر والدین کسی خلافِ شرع کام کا حکم دیں تو ان کی اطاعت کرنے کے بجائے نرم انداز میں خوش اسلوبی سے انہیں حکمِ شریعت سے آگاہ کرتے ہوئے اس کام کے بھالانے سے معذرت کر لیں کیونکہ نبی کریم رؤف رحیم ﷺ

...۱۔ بحوالہ الحکایات، الحکایۃ الثانیۃ عشر، ص ۳۸ مطبوعاً

نے فرمایا: اللہ عزوجل کی نافرمانی میں مخلوق کی اطاعت جائز نہیں۔^(۱)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

بجائیت بہن عورت کا کردار

اسلام آوری سے قبل امیر المؤمنین حضرت سیدنا عمر رضی اللہ تعالیٰ عنہ کو جب عبد اللہ بن لکیمہ رضی اللہ تعالیٰ عنہ کی زبانی معلوم ہوا کہ میرے بہن بھنوی دونوں مسلمان ہو گئے ہیں۔ ان کو غیتہ (یعنی سخت طس) آیا سیدھے بہن کے مکان پر گئے دروازہ بند پایا اندر سے پڑھنے کی آواز آرہی تھی ان کی بہن کو حضرت خباب رضی اللہ تعالیٰ عنہ ”سورۃ لہ شریف“ سکھا رہے تھے۔ آپ رضی اللہ تعالیٰ عنہ نے انہیں آواز دی۔ بہن نے بیچقدہ کو کسی گوشہ میں چھپا دیا۔ اور حضرت خباب (رضی اللہ تعالیٰ عنہ) ایک کوٹھری میں چھپ گئے۔ دروازہ کھولا گیا آتے ہی بہن سے پوچھا: تو دین سے بھر گئی؟ صاف کہہ دیا میں نے شیخ دین اسلام قبول کیا۔ انہوں نے تلواریں تو نہیں مارا مگر ہاتھ سے مارنا شروع کیا یہاں تک کہ خون بہنے لگا۔ جب آپ کی بہن نے دیکھا کہ چھوڑتے ہی نہیں تو کہا: اے عمر! تم ماری ڈالو مگر دین اسلام ہم سے نہ چھوڑے گا۔ جب انہوں نے خون بہتا ہوا دیکھا غصہ فرود (یعنی کم) ہوا اپنی بہن کو چھوڑ دیا۔ تھوڑی دیر کے بعد کہا کہ میں نے نئے کلام کی آواز سنی تھی وہ مجھے دکھاؤ۔ آپ کی بہن نے کہا: تم مشرک ہو اس کو ٹھو نہیں سکتے۔ انہوں نے زبردستی کر کے مانگ لیا،

دو تین آیتیں پڑھیں فوراً ان کے منہ سے نکلا: ”وَاللّٰهُ تَعَالٰی اَكْبَرُ“ (تہا کی قسم یہ کام بڑکا نہیں) یہ سن کر حضرت خباب (رضی اللہ تعالیٰ عنہ) فوراً کونٹھری سے نکل آئے اور کہا: اے عمر! تمہیں خوش خبری ہو کل ہی حضور اقدس صلی اللہ تعالیٰ علیہ وسلم نے وعافرمائی: اَللّٰهُمَّ اَعِزِّ الْاِسْلَامَ بِاَيِّ عَهْدٍ لِّيْ هِشَامُ اَوْ يَمُوتَ لِيْ الْخَطَّابُ (الہی اسلام کو جو جہل یا عمر کے ذریعہ سے عزت دے)

اَلْعَزِزُّ لِيْلَہ (تکوین) کہ حضور کی وعافہارے حق میں قبول ہوئی۔ انہوں نے فرمایا حضور کہاں تشریف فرما ہیں؟ حضرت خباب (رضی اللہ تعالیٰ عنہ) نے فرمایا: دارِ ارقم میں، انہوں نے کہا: مجھے لے چلو حضرت خباب (رضی اللہ تعالیٰ عنہ) درِ دولت پر لے کر حاضر ہوئے۔ دروازہ کھلا یہ اندر گئے حضور اقدس صلی اللہ تعالیٰ علیہ وسلم کھڑے ہو گئے اور ان کے شانہ پر ہاتھ رکھ کر فرمایا: عمر! کیا وہ وقت نہیں آیا کہ تو مسلمان ہو؟ فرماتے ہیں: مجھے یہ معلوم ہوا کہ ایک عظیم اُشان پہاڑ میرے اوپر رکھ دیا گیا۔ یہ عظمت نبوت تھی فوراً عرض کیا: ”اَللّٰهُمَّ اِنْ لَا اِلٰهَ اِلَّا اَللّٰهُ وَحْدَهُ لَا شَرِيْكَ لَہُ وَالْعَزِزُّ اَنْ لِّمُحَمَّدٍ اَعْبَدُہُ وَنُحْوِلُہُ“ یہ دیکھتے ہی مسلمانوں نے خوش ہو کر بار بار بلند تکبیریں کہیں جن سے پہاڑ گونج اٹھے۔^(۱)

میٹھے میٹھے اسلامی بھائیو! آپ نے بہن کی حیثیت میں ایک عورت کا کردار ملاحظہ فرمایا کہ کس طرح حضرت سیدنا عمر رضی اللہ تعالیٰ عنہ کی بہن باطل کے

۱۔ الخوفات اعلیٰ حضرت، ص ۹۷، ۹۸، ۹۹، ۱۰۰

سامنے سرنگوں ہونے کے بجائے حق کے لئے ذنی رہیں اور ان کے پائے ثبات میں ذرا بھی جنبش نہ آئی بہن کی عملی طور پر انفرادی کوشش کی بدولت حضرت سیدنا عمر رضی اللہ تعالیٰ عنہ کا دل موم ہو گیا اور یہی قبول اسلام کی طرف ان کی پہلی پیش رفت ثابت ہوئی۔

والدہ، ہمیشہ، زوجہ اور بیٹی سے مُتعلق مذکورہ تمام واقعات سے ثابت ہوتا ہے کہ ہماری اسلاف خواتین کو بھی نیکی کی دعوت کا کس قدر جذبہ ہوا کرتا تھا کہ اولاد، بھائی، شوہر اور والدین کی خیر خواہی کا کوئی موقع ہاتھ سے نہ جانے دیتیں، اے کاش باہر اسلامی بہن ان کے طرز عمل کو اختیار کرتے ہوئے اس بگڑے معاشرے کی بگڑی بنانے کے لئے کمر بستہ ہو جائے، یاد رکھئے! نیکی کی دعوت دینا اور برائی سے منع کرنا کوئی معمولی کام نہیں بلکہ یہ تو وہ عظیم الشان کام ہے جو انبیاء و اولیاء کا منصب رہا ہے، اس کام کو انجام دینے والے کا زیورِ علم سے آراستہ ہونا نہایت ضروری ہے کیونکہ علم دین کے بغیر دوسروں کی راہنمائی تو کجا خود اپنی عبادت کی درستگی کے بھی لالے پڑ سکتے ہیں، لہذا اسلامی بھائیوں کی طرح اسلامی بہنوں کے لئے بھی علم دین حاصل کرنا اور بالخصوص عورتوں سے مُتعلق مسائل کی نہایت ضروری ہے اس ضمن میں تین روایات ملاحظہ فرمائیے۔

۱. حضرت سیدنا ابو سعید خدری رضی اللہ تعالیٰ عنہ فرماتے ہیں کہ ایک عورت خاتم

انقرضیں۔ صلّی اللہ تعالیٰ علیہ وآلہ وسلم کی بارگاہ میں حاضر ہوئی اور عرض کیا: یا رسول اللہ صلّی اللہ تعالیٰ علیہ وآلہ وسلم! مرد حضرات آپ کی بارگاہ میں حاضر ہو کر آپ کے ارشادات سن لیتے ہیں، آپ ہمیں بھی ایک دن عطا فرمادیں جس میں ہم آپ صلّی اللہ تعالیٰ علیہ وآلہ وسلم کی بارگاہ میں حاضر ہوں اور آپ صلّی اللہ تعالیٰ علیہ وآلہ وسلم ہمیں اللہ عزّوجلّ کے احکام سکھائیں۔ آپ نے ارشاد فرمایا: تم فلاں دن فلاں مقام پر جمع ہو جایا کرو۔ چنانچہ وہ عورتیں جمع ہو گئیں۔ رسول اللہ صلّی اللہ تعالیٰ علیہ وآلہ وسلم نے انہیں اللہ عزّوجلّ کے احکامات میں سے کچھ سکھایا پھر فرمایا: تم میں سے جو عورت اپنے تین بچے آگے بھیجے گی (جس کے تین نابالغ بچے فوت ہوں) وہ اس کے لئے آگ سے حجاب ہو جائیگی گے۔ ایک عورت نے عرض کیا اور دو بچے؟ تو آپ صلّی اللہ تعالیٰ علیہ وآلہ وسلم نے تین مرتبہ ارشاد فرمایا اور دو بچے بھی۔^(۱)

2. حضرت سیدنا ابو موسیٰ اشعری رضی اللہ تعالیٰ عنہ سے روایت ہے کہ شہنشاہ خوش خصال، حکیم حسن و جمال، دافع رنج و غلام، صاحب بھو و نوال، رسول بے مثال، بی بی آمنہ کے لال صلّی اللہ تعالیٰ علیہ وآلہ وسلم نے فرمایا کہ "تین شخص ایسے ہیں جن کے لئے ذکرناجز ہے۔ (۱) اہل کتاب میں سے دو شخص جو اپنے نبی اور

۱. بخاری، کتاب الاعتصام بالکتاب والسنۃ، باب تطہیر النبی ائمہ من الرجال والنساء... الخ،

حضرت محمد ﷺ نے دو نوسوں پر ایمان لایا۔ (2) وہ غلام جس نے اللہ عزوجل اور اپنے آقا کے حقوق ادا کئے۔ (3) وہ شخص جس کی ایک کیز تھی اس نے اسے اچھی تربیت دی اور اچھی تعلیم دی پھر اسے آزاد کر کے اس کے ساتھ نکاح کر لیا۔^(۱)

3. انصار میں سے ایک صحابیہ حضرت سیدہ ثناء اللہ رحمہ اللہ تعالیٰ عنہا نے سرکارِ رسول اللہ ﷺ سے حیض (بہواری) کے غسل کے متعلق دریافت کیا تو سرکارِ رسول اللہ ﷺ نے اس کا تفصیلی طریقہ ارشاد فرمایا، اس پر حضرت سیدہ ثناء اُمّ المؤمنین عائشہ رضی اللہ عنہا نے ارشاد فرمایا: نَعْنَةُ الْيَسَاءِ الْيَسَاءِ الْاَنْصَارِ ثُمَّ يَتَنَقَّطُ الْحَيَاءُ اَنْ يَتَنَقَّطُ فِي الْيَمِينِ انصار کی خواتین بھی کیا خوب ہیں کہ دین (کے احکام) سمجھنے میں شرم و جھجک ان کے آڑے نہیں آتی۔⁽²⁾

میٹھے میٹھے اسلامی بھائیو! نہ کوہِ احادیثِ مبارکہ میں خواتین کے علم دین سمجھنے کے متعلق دلیل و ترغیب موجود ہے نیز یہ بات بھی معلوم ہوئی کہ علم دین سمجھنے کے معاملے میں جھجک نہیں ہونی چاہئے جیسا کہ حضرت سیدہ ثناء اُمّ المؤمنین عائشہ رضی اللہ عنہا نے شرم و حیا کی پکیر ہونے کے باوجود انصاری خواتین کی تعریف اس انداز سے کی کہ انصار کی خواتین بھی کیا خوب ہیں کہ دین (کے احکام)

۱... بخاری، کتاب العلم، باب تعلیم الرجل انصرافاً، ۵۲/۱، حدیث: ۹۷

2... ابی ماجہ، کتاب الطہارۃ و مستحبہا، باب بل الحائض کیف تتغسل، ۳۵۶/۱، حدیث: ۶۳۲

سمجھنے میں شرم و جھجک ان کے آگے نہیں آتی نیز امام بخاری رحمۃ اللہ تعالیٰ علیہ نے بخاری شریف میں علم میں حیا کے معلق ایک باب بلند عالم اور اس کا آغاز اس قول سے کیا: لَا تَعْلَمُوا الْعِلْمَ مَشْنَعِي وَلَا مُشْتَكِيٍّ (یعنی (مطلوب علم میں) شرم کرنے والا اور تکبر کرنے والا علم حاصل نہیں کر سکتا۔^(۱))

واقعی جو شخص اس خیال سے سوال کرنے سے حیا کرے کہ لوگ میرے بارے میں کیا سوچیں گے کہ اس کو اتنی سی بات بھی نہیں معلوم، اسی طرح جو اپنے آپ کو بہت بڑا عالم تصور کرتے ہوئے سوال کرنے کو اپنی شان کے خلاف سمجھے وہ علم نافع اور اس کی بڑتائیں ہر گز ہر گز حاصل نہیں کر سکتا اور اس کے برعکس جو شخص علم و دین سیکھنے سمجھانے میں حیا نہ کرے وہ اللہ عز و جل کے فضل و کرم سے علم و عمل کے میدان میں اتنا آگے نکل جاتا ہے کہ لوگ اس کی خاک پا کر بھی نہیں پہنچ پاتے۔

بلند مقام پر کیسے پہنچے؟

منقول ہے کہ کروڑوں خفیتوں کے پیشوا حضرت سیدنا امام اعظم ابو حنیفہ رحمۃ اللہ تعالیٰ علیہ سے کسی نے سوال کیا کہ آپ اس بلند مقام پر کیسے پہنچے آپ رحمۃ اللہ تعالیٰ علیہ نے ارشاد فرمایا کہ میں نے اپنے علم سے دوسروں کو فائدہ پہنچانے میں کبھی نکل نہیں کیا اور جو مجھے نہیں آتا تھا اس میں دوسروں سے استفادہ کرنے سے میں

۱... بخاری، کتاب العلم، باب المبادی العلم، ۱/ ۲۸

بھی نہیں رکھا۔^(۱)

لہذا جو خوش نصیب اسلامی بھائی اور اسلامی بہنیں فارغ التحصیل ہو چکے ہیں ان کو چاہئے کہ دوسروں کو بھی نیکی کی دعوت دیتے ہوئے انہیں علم و ملا کے فضائل اور ان کے مقام و مرتبے سے آگاہ کریں اور حصول علم دین کی طرف راغب کریں، یقیناً معاشرے میں جس قدر علم دین کی شخصیں روشن ہوں گی اسی قدر جہانتوں کی غلتیں کا نور ہوں گی اور جب جہانتیں کم ہو گی تو یقیناً گناہوں کے سیلاب کا زور ٹوٹے گا یوں اِنْ شَآءَ اللہ غزہ خان بہت جلد ہمارا معاشرہ ایک حسین گلزار بن جائے گا۔ یاد رکھیے! ایسے ہمسایہ حالات میں لوگوں کے دلوں میں علم و دین سیکھنے سکھانے کا جذبہ بیدار کرنے کا ایک ذریعہ قرآن و حدیث میں موجود علم و علما علیہم السلام کے فضائل سے متعلق وہ ارشادات عالیہ بھی ہیں جو امت کیلئے ایک عظیم رہنما کی حیثیت رکھتے ہیں۔

علم کی فضیلت

اللہ غزہ خان قرآن پاک میں ارشاد فرماتا ہے:

شَهِدَ اللّٰهُ اَنَّهٗ لَا اِلٰهَ اِلَّا هُوَ ۚ
وَالْمَلٰٓئِكَةُ وَاُولُوۤا۟ الْعِلْمِ

ترجمہ کنز الایمان: اللہ نے گواہی دی کہ اس کے سوا کوئی معبود نہیں اور فرشتوں نے

(پ ۳۴ آل عمران: ۱۸) اور عالموں نے۔

اس آیت کریمہ میں اللہ عزوجل نے اس بات کی گواہی دینے کے بعد کہ اس کے ہوا کوئی معبود نہیں، اپنی اس گواہی کے ساتھ ساتھ فرشتوں اور اہل علم کی گواہی کو ملایا ہے یقیناً اس میں اہل علم کی خصوصیت عظیمہ کا بیان ہے۔ اس کے علاوہ بھی قرآن پاک میں کئی مقامات پر علم کے فضائل بیان کئے گئے ہیں، چنانچہ ارشادِ خداوندی ہے۔

وَتِلْكَ الْأَمْثَالُ لِقَوْمٍ يُهْتَدُونَ ۝
 ترجمہ کنزالایمان: اور یہ مثالیں ہم لوگوں کے لئے بیان فرماتے ہیں اور
 (پ: ۲۰، النکبت: ۴۳) انہیں نہیں سمجھتے مگر علم والے۔

اسی طرح سرکارِ مدینہ صل اللہ تعالیٰ علیہ وسلم کی بکثرت احادیث مبارکہ میں بھی علم کے فضائل اور علم کی شان بیان کی گئی ہے آئیے اس ضمن میں ۵ فرامینِ مصطفیٰ صل اللہ تعالیٰ علیہ وسلم سنئے اور جموعے۔

۱. حضرت سیدنا معاذ بن جبل رضی اللہ تعالیٰ عنہ سے مروی ہے کہ یکبرِ حسن و جمال صل اللہ تعالیٰ علیہ وسلم نے ارشاد فرمایا: ”علم حاصل کرو کیونکہ اس کا حاصل کرنا اللہ عزوجل کی خشیت، اسے طلب کرنا عبادت، اس کا درس دینا تسبیح، اس میں بحث کرنا جہاد، بے علم کو علم سکھانا صدقہ اور اس کی اہلیت رکھنے والوں تک اسے پہنچانا اللہ عزوجل کا قرب حاصل کرنا ہے۔ یہ تمہائی میں منور، خلوت کا ساتھی، خوشی و غمی پر دلیل، دوستوں کے ہاں زینت، اجنبی

لوگوں کے ہاں قراہندہ اور راہِ جنت کا پتہ ہے۔ اللہ عزوجل اس کے باعث قوموں کو بلند یوں سے نوازتا ہے اور انہیں نیکی و بھلائی کے کاموں میں ایسا راہنما اور ہادی بنا دیتا ہے کہ ان کی چیر دی کی جاتی ہے، ہر خیر و بھلائی کے کام میں ان سے راہنمائی لی جاتی ہے، ان کے نقش قدم پر چلا جاتا ہے، ان کے اعمال و افعال کی انتہا کی جاتی ہے، ان کی رائے حریف آخر ہوتی ہے، فرشتے ان کی دوستی کو مرغوب جانتے ہیں اور انہیں اپنے پروں سے چھوتے ہیں، ہر خشک و ترشے یہاں تک کہ سمندر کی مچھلیاں، کیڑے مکوڑے، خشکی کے درندے اور جانور، آسمان اور ستارے سب ان کی مغفرت چاہتے ہیں۔ اس لئے کہ علم اندھے دلوں کی زندگی، تاریک آنکھوں کا نور اور کمزور بدنوں کی قوت ہے۔ بندہ اس کے سبب نیک لوگوں کے مراتب اور بلند درجات تک جا پہنچتا ہے۔ علم میں غور و فکر کرنا درجے رکھنے کے برابر اور اسے پڑھانا رات کے قیام کے مساوی ہے۔ علم کے ذریعے ہی اللہ عزوجل کی عبادت و قربانیداری ہوتی ہے، اسی سے توحید اور ورع و تقویٰ ملتا ہے، اسی کے سبب صلہ رحمی کی جاتی ہے، علم نام ہے اور عمل اس کا تابع۔ علم نیک بخت لوگوں کے دلوں میں ڈالا جاتا ہے جبکہ بد بختوں کو اس سے محروم رکھا جاتا ہے۔^(۱)

2. جو شخص علم کی طلب میں کسی راست پر چلے اللہ عزوجل اس کے لیے جنت کا

1۔ جامع بیان العلم و فضله، باب جامع فی فضل العلم، ص ۷۷، حدیث: ۲۴۰، تصدیق

راستہ آسان کر دے گا۔^(۱)

3. جو شخص غلبِ علم کے لیے کھرے نکلا تو جب تک واپس نہ ہو، اللہ عزّوجلّ کی راہ میں ہے۔^(۲)

4. اللہ عزّوجلّ جس کے ساتھ بھلائی کا ارادہ فرماتا ہے اُسے دین کی سمجھ عطا فرماتا ہے۔^(۳)

5. علم حاصل کرنا ہر مسلمان پر فرض ہے۔^(۴)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

پیارے اسلامی بھائیو! بیان کردہ حدیثِ پاک میں طلبِ علم ہر مسلمان کے لئے فرض قرار دیا گیا ہے، اس لئے یہ بات معلوم ہونا نہایت ضروری ہے کہ کونسا اور کس قسم کا علم سیکھنا ہر مسلمان کے لئے فرض ہے چنانچہ اس حدیثِ پاک کی شرح میں دعوتِ اسلامی کے اشاعتی ادارے مکتبۃ المدینہ کی مطبوعہ 826 صفحات پر مشتمل کتاب قوتِ اقنوب میں 11 اقوال ذکر کئے گئے ان کا مطالعہ نہایت مفید ہے آئیے اس کے چند اقتباسات ملاحظہ کیجئے۔

1... مسلم، کتاب الذکر والدعاء... الخ، باب فضل الاجتماع على تلاوة القرآن... الخ، ص ۷۷۷

2... ترمذی، کتاب العلم، باب فضل طلب العلم، ۳/۲۹۳، حدیث: ۲۶۵۶

3... بخاری، کتاب العلم، باب من یزید الله به خیر... الخ، ۱/۴۲، حدیث: ۷۱۷۷

4... ابن ماجہ، کتاب السیف، باب فضل العلماء... الخ، ۱/۱۳۶، حدیث: ۲۴۳

علمِ اخلاص و آفاتِ نفس کی پہچان

علمائے شام رحمۃ اللہ علیہم فرماتے ہیں کہ اس حدیث پاک میں یہ بتایا گیا ہے کہ علمِ اخلاص کا حاصل کرنا، نفس کی آفات اور دوسو سوں کو پہچاننا، شیطان کے مکر و فریب اور دھوکے کو پہچاننا اور ان امور کو جاننا جو اعمال کی اصلاح و فساد کا باعث بنتے ہیں فرض ہے، اس اعتبار سے کہ اعمال میں اخلاص کا ہونا فرض ہے اور اس اعتبار سے بھی کہ آپ صلی اللہ تعالیٰ علیہ وسلم نے پہلے شیطان کی دھمنی سے آگاہ فرمایا پھر اس سے عداوت رکھنے کا حکم دیا۔

حلال کے متعلق علم حاصل کرنا

ملک شام کے عابدین و صالحین رحمۃ اللہ علیہم فرماتے ہیں کہ اس حدیث پاک سے مراد حلال کے بارے علم حاصل کرنا ہے کیونکہ اللہ عزوجل نے اس کا حکم دیا ہے۔ تمام مسلمانوں کا اس بات پر اجماع ہے کہ حرام کھانے والا فاسق ہے۔ جس کی وضاحت ایک حدیث پاک میں کچھ یوں ہے کہ سرکارِ دو جہاں صلی اللہ تعالیٰ علیہ وسلم نے ارشاد فرمایا: ”فرائض کی ادائیگی کے بعد حلال روزی تلاش کرنا فرض ہے۔“ (۱)

بقدرِ ضرورت حلال و حرام کے فرق کی پہچان

بعض سلف صالحین رحمۃ اللہ علیہم فرماتے ہیں کہ مذکورہ حدیث پاک سے

مراد یہ ہے کہ بندے پر علم توحید اور امر دینی کے اصول کو بقدر ضرورت جانتا اور حلال و حرام کے درمیان فرق کرنا فرض ہے کیونکہ اس کے بعد کسی بھی علم کے حصول کا کوئی مقصد باقی نہیں رہتا اس لئے کہ تمام علوم کو معلوم ہونے کے اعتبار سے علم کہا جاتا ہے۔ نیز اس بات پر اجماع ہے کہ ضرورت سے زائد علم حاصل کرنا فرض نہیں۔ البتہ افضل یا مستحب ہے۔

خرید و فروخت اور نکاح و طلاق کا علم

کوفہ کے فقہائے کرام زینتہ اللہ الشکام اس حدیث پاک کی شرح بیان کرتے ہوئے فرماتے ہیں کہ اس سے خرید و فروخت اور نکاح و طلاق کا علم حاصل کرنا مراد ہے۔ کیونکہ جب کسی شخص کو ایسا کوئی معاملہ درپیش ہو تو اس پر اس کا علم حاصل کرنا فرض ہو جاتا ہے۔

امیر المؤمنین حضرت سیدنا عمر بن خطاب رَضِیَ اللہُ تَعَالٰی عَنْہُ فرمایا کرتے کہ ہمارے اس بازار میں صرف وہی تجارت کر سکتا ہے جو (بیع و شراکے) معاملات سمجھتا ہو، مگر سود خور کا داخلہ ممنوع ہے چاہے وہ اس بات کو پسند کرے یا نہ کرے۔^(۱) ایک قول ہے کہ پہلے بیع و شراکے احکام سیکھو پھر تجارت کرو۔

حضرت سیدنا شیخ ابو طالب مکی عَلَیْہِ رَحْمَةُ اللہِ تَعَالٰی فرماتے ہیں: ہمارے نزدیک

۱... تو مزی و ابواب التورہ باب ما جاء فی فضل الصلوة علی النبی صلی اللہ تعالیٰ علیہ وآلہ وسلم،

ص ۱۶۹۲، حلیہ: ۱۸۷

رسول بے مثال صَلَّی اللہُ تَعَالٰی عَلَیْہِ وَاٰلِہٖ وَسَلَّم کے فرمانِ عالیشان ”طلبِ علم فرض ہے“ سے مراد اسلام کے بنیادی پانچ ارکان کا علم ہے۔ چونکہ ان ارکان پر عمل کرنا علم کے بغیر صحیح اور درست نہیں ہو سکتا، لہذا عمل سے پہلے علم ضروری ہے کیونکہ عمل کے فرض ہونے کی وجہ سے اس کا علم حاصل کرنا بھی فرض ہو جاتا ہے۔

ایک بار ایک اعرابی نے رسولِ اکرم، شہنشاہِ نبی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! مجھے بتائیے کہ اللہ عَزَّوَجَلَّ نے مجھ پر کیا فرض کیا ہے؟“ ایک روایت میں ہے، اس نے عرض کی: ”ہمیں وہ احکام بتائیے جو اللہ عَزَّوَجَلَّ نے دے کر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ہمارے پاس بھیجا ہے۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے شہاوتیں، پانچ نمازوں، زکوٰۃ، ماہِ رمضان المبارک کے روزوں اور بیٹ اللہ شریف کے حج کے مُتَعَلِّق بتایا۔ اس نے پھر عرض کی: ”کیا مجھ پر ان کے علاوہ بھی کچھ فرض ہے؟“ ارشاد فرمایا: ”نہیں! مگر یہ کہ تو نقلی عبادت کرے۔“ تو عرض گزار ہوا ”اللہ عَزَّوَجَلَّ کی قسم! میں اس پر کچھ زائد کروں گا نہ اس میں کچھ کمی کروں گا۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اگر یہ اپنی بات میں سچا ہو تو غلامِ پاکِ گیا اور جنت میں داخل ہو گا۔“ (۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

شیخ طریقت، امیر اہلسنت دانش بزرگانش علیہ السلام اپنی کتاب ”غیبت کی تباہ کاریاں“ ص ۵ پر تحریر فرماتے ہیں: سرکارِ دو عالم، نور مجسم، شاہِ بنی آدم، رسولِ مخلصم صلی اللہ تعالیٰ علیہ وآلہ وسلم نے ارشاد فرمایا: **طَلَبُ الْعِلْمِ قَرْنَةٌ عَلَى كُلِّ مَسْلُوبٍ** یعنی علم کا حاصل کرنا ہر مسلمان پر فرض ہے۔^(۱) یہاں اسکول کالج کی ذہنی تعلیم نہیں بلکہ ضروری دینی علم مراد ہے۔ لہذا سب سے پہلے بنیادی عقائد کا سیکھنا فرض ہے، اس کے بعد نماز کے فرائض و شرائط و مفہومات، پھر رمضان المبارک کی تشریف آوری پر فرض ہونے کی صورت میں روزوں کے ضروری مسائل، جس پر زکوٰۃ فرض ہو اس کے لئے زکوٰۃ کے ضروری مسائل، اسی طرح حج فرض ہونے کی صورت میں حج کے، نکاح کرنا چاہے تو اس کے، تاجر کو خرید و فروخت کے، نوکری کرنے والے کو نوکری کے، نوکر رکھنے والے کو اجارے کے، و علیٰ هذا القیاس (یعنی اور اسی پر قیاس کرتے ہوئے) ہر مسلمان عاقل و بالغ مرد و عورت پر اس کی موجودہ حالت کے مطابق مسئلے سیکھنا فرض غنیمت ہے۔ اسی طرح ہر ایک کیلئے مسائل حلال و حرام بھی سیکھنا فرض ہے۔ نیز مسائل قلب (باطنی فرائض) یعنی فرائض قلبیہ (باطنی فرائض) مثلاً عاجزی و اخلاص اور توکل وغیرہ اور ان کو حاصل کرنے کا طریقہ اور باطنی کتا، مثلاً تکبر، دیاکاری، خند وغیرہ اور ان کا علاج سیکھنا ہر مسلمان پر اہم فرائض سے ہے۔^(۲)

۱... (ابن ماجہ، ۱/۱۳۶، حدیث: ۲۲۳)

۲... تفصیل کیلئے دیکھئے فتاویٰ رضویہ ج ۲۳ ص ۶۲۳، ۶۲۴

مہلکات یعنی ہلاکت میں ڈالنے والی چیزوں جیسا کہ جھوٹ، غیبت، چغلی، بہتان وغیرہ کے بارے میں ضروری معلومات حاصل کرنا بھی فرض ہے تاکہ ان گناہوں سے بچا جاسکے۔

وقت کا تقاضا!

پیدل اسلامی بھائیو! آج کے دورِ جدید میں عصری علوم سے آراستہ لائقہ اولوگوں کی خواہش ہے کہ انہیں اور ان کی اولاد کو کسی طرح دین کے معاملے میں جہالت کی تاریکیوں سے نجات ملے اور علم دین کی روشنی نصیب ہو جائے، ضرورت تو اس بات کی ہے کہ اہل علم اسلامی بھائی اپنے اسلاف کے نقش قدم پر چلتے ہوئے آگے بڑھ کر لوگوں کی خیر خواہی کی ذمہ داری قبول کریں اور علم کی جو دولت اللہ عزوجل نے انہیں عطا فرمائی ہے اس کے ذریعے قرآن و سنت کے مطابق لوگوں کی رہنمائی کر کے اپنے منصب کے پیش نظر حسب استطاعت علم دین کے پیاسوں کی پیاس بجھائیں۔ حضراتِ صحابہ کرام رضوان اللہ تعالیٰ علیہم اجمعین کو علم دین کا اس قدر شغف ہوا کرتا تھا کہ وہ نفوسِ قدسیہ اپنی زندگی کے آخری لمحات بھی حصولِ علم اور اشاعتِ علم میں گزارنے کے خواہشمند ہوا کرتے تھے اس بات کا اندازہ درج ذیل روایت سے بخوبی لگایا جاسکتا ہے۔

بیانِ حدیث کا جذبہ

حضرتِ سیدنا ابو ذر رضی اللہ تعالیٰ عنہ نے اپنی گدی کی طرف اشارہ کرتے

ہوئے فرمایا: اگر تم اس پر سکوار رکھ دو پھر مجھے اس بات کا ذرا بھی گمان ہو کہ اپنی گردن ماری جانے سے پہلے پہلے میں نبی پاک ﷺ سے سنا ہوا کوئی ایک کلمہ بھی بیان کر سکتا ہوں تو میں ضرور بیان کروں گا۔^(۱)

میٹھے میٹھے اسلامی بھائیو! دیکھا آپ نے کہ صحابہ کرام رضی اللہ عنہم انہوں کو علم دین پھیلانے اور حدیث بیان کرنے کا کس قدر شوق و جذبہ تھا، یقیناً یہ سرکارِ مدینہ ﷺ رضی اللہ عنہ کی تربیت ہی کا نتیجہ تھا جو ان حضرات نے علم دین سیکھنے سکھانے کو مقصدِ حیات بنا رکھا تھا، حضور ﷺ نے حصولِ علم دین کے متعلق صحابہ کرام کی کس قدر عظیم الشان تربیت فرمائی تھی اس کی ایک جھلک درج ذیل روایت میں ملاحظہ فرمائیے۔

حضرت سیدنا امام فخر الدین رازی رضی اللہ عنہ لکھتے ہیں: ”تفسیر کبیر“ میں زیرِ آیت وَعَلَّمَ اٰدَمَ الْاَسْمَاءَ كُلَّهَا ترجمہ کنز الایمان: اور اللہ تعالیٰ نے آدم کو تمام اشیاء کے نام سکھائے۔ پ، البقرة: ۳۱ نقل فرماتے ہیں: سرکارِ دو عالم، نورِ مجسم ﷺ رضی اللہ عنہ ایک صحابی رضی اللہ عنہ سے محو گفتگو تھے کہ آپ پر وحی آئی کہ اس صحابی رضی اللہ عنہ کی زندگی کی ایک ساعت (یعنی گھنٹہ بھر) باقی رہ گئی ہے۔ یہ وقت عصر کا تھا۔ رحمتِ عالم ﷺ رضی اللہ عنہ نے جب یہ بات اس صحابی کو بتائی تو انہوں نے مضطرب ہو کر احتجاج کی: یا رسول اللہ ﷺ رضی اللہ عنہ

ذبیہ و سلم! مجھے ایسے عمل کے بارے میں بتائیے جو اس وقت میرے لئے سب سے بہتر ہو۔ تو آپ نے فرمایا: علم دین سیکھنے میں مشغول ہو جاؤ۔ چنانچہ وہ صحابی رضی اللہ تعالیٰ عنہ علم سیکھنے میں مشغول ہو گئے اور مغرب سے پہلے ہی ان کا انتقال ہو گیا۔ راوی فرماتے ہیں کہ اگر علم سے افضل کوئی شے ہوتی تو رسول مقبول صلی اللہ تعالیٰ علیہ وسلم اس وقت اسی کا حکم ارشاد فرماتے۔^(۱)

میٹھے میٹھے اسلامی بھائیو! اے کاش! ہمیں بھی یہ جذبہ حاصل ہو جائے کہ ہم دینی مسائل اور سرکار صلی اللہ تعالیٰ علیہ وسلم کی اساویٹ کو سیکھنے اور خوب خوب یاد کر کے اُسے دوسروں تک پہنچانے والے بن جائیں۔ جو خوش نصیب سرکار صلی اللہ تعالیٰ علیہ وسلم کی اساویٹ یاد کرنے اور انہیں پھیلانے والے ہوں انہیں مبارک ہو کہ سرکار صلی اللہ تعالیٰ علیہ وسلم انہیں اپنی دعا سے نوازا رہے ہیں۔

دعائے سرکار کا حقدار

سرکارِ مدینہ، راحتِ قلب و سینہ صلی اللہ تعالیٰ علیہ وسلم کا فرمانِ فرحت نشان ہے: اللہ عزوجل اس شخص کو تواتر دہرے جس نے ہم سے حدیث سنی اور اس کو یاد کیا حتیٰ کہ اسے دوسروں تک پہنچایا۔^(۲)

میٹھے میٹھے اسلامی بھائیو! ہم میں سے جو بھی اللہ عزوجل کے مقبول

۱... التفسیر کبیر، ۱۰/۱، ص ۳۱۵

۲۔ ترمذی، کتاب العلم، باب ما جاء من الحديث على تبليغ السماع، ۴/۲۹۸، حدیث ۴۶۶۵

بندوں کی دعاؤں کا آرزو مند ہے اُسے جہوم جانا چاہئے کہ مذکورہ حدیث پاک میں مقبولوں کے مقبول اللہ عزوجل کے پیارے رسول ﷺ علیہ وسلم حدیث پاک عن کر یاد کرنے اور اُسے دوسروں تک پہنچانے والے کو دعا دے رہے ہیں کہ ”اللہ عزوجل ایسے شخص کو تروتازہ رکھے“ یقیناً ایک امتی کے لئے یہ بڑی سعادت و خوش بختی کی بات ہے کہ خود سرکار مدینہ ﷺ علیہ وسلم اسے دعاؤں سے نوازیں۔

محمد شین کی شان

بعض علمائے کرام رحمۃ اللہ علیہ نے اس حدیث پاک کے تحت محمد شین کرام رحمۃ اللہ علیہ کے ایسے واقعات بھی ذکر کئے ہیں کہ برسوں کے بعد جب ضرورت ان کی قبروں کو کھولا گیا تو ان کے جسم ایسے تروتازہ تھے گویا آج ہی تدفین کی گئی ہو۔

مرقاۃ شرح مشکوٰۃ میں ہے سیدنا امام احمد بن حنبل رحمہ اللہ تعالیٰ عنہ کی وفات شریف کے 230 سال کے بعد آپ کی قبر انور کے پہلو میں جب سید ابو جعفر بن ابو موسیٰ رحمۃ اللہ علیہ کیلئے قبر کھودی گئی تو اتفاق سے آپ کی قبر کھل گئی۔ لوگوں نے دیکھا کہ 230 برس گزر جانے کے باوجود امام احمد بن حنبل رحمہ اللہ تعالیٰ عنہ کا کفن صحیح و سالم اور بدن تروتازہ تھا۔^(۱)

لہذا ہم میں سے جو بھی سرکارِ مدینہ صلی اللہ تعالیٰ علیہ وآلہ وسلم کی اس دعا و فضیلت کے حصول کا خواہشمند ہو اُسے چاہیے کہ سرکارِ غنیہ الصلوٰۃ والسلام کی احادیث سیکھنے سکھانے کا شوق اپنے اندر پیدا کرے یقین جانتے اس میں دونوں جہان کی کامیابی ہے، اور کچھ نہیں تو کم از کم یہی حدیث یاد کر کے اپنے دوسرے اسلامی بھائیوں کو سنا دیجئے کہ میرے آقا صلی اللہ تعالیٰ علیہ وآلہ وسلم نے فرمایا: ”اللہ عزوجل اس شخص کو تروتازہ رکھے جس نے ہم سے حدیث سنی اور اس کو یاد کیا حتیٰ کہ اسے دوسروں تک پہنچایا۔“

اگر ہماری زبانی یہ حدیث مہربانِ مَن کر کسی کا دل چوٹ کھا گیا اور وہ صلوٰۃ و سنت کی راہ پر گامزن ہو گیا اور علم دین سیکھنے سکھانے والا بن گیا تو یقیناً یہ ہمارے لئے ثوابِ جاریہ ہو جائے گا اور یوں صرف ایک حدیثِ پاک دوسروں تک پہنچانے کی وجہ سے ہم دُصیروں و فضاکس سے مالا مال ہو جائیں گے، علم دین حاصل کر کے دوسروں تک پہنچانے کے بارے میں 3 فرامینِ مصطفیٰ ملاحظہ ہوں۔

1. پہنچادو میری طرف سے اگرچہ ایک ہی آیت ہو۔^(۱)
2. میری حدیث بیان کرو اس میں کوئی حرج نہیں۔^(۲)
3. حجۃ الوداع کے موقع پر سرکارِ مدینہ منورہ، سردارِ مکہ مکرمہ صلی اللہ تعالیٰ علیہ وآلہ وسلم نے جو آخری خطبہ ارشاد فرمایا اس سے بھی علم دین اور رسول کریم صلی

1... بخاری، کتاب احادیث الانبیاء، باب عاز ذکر عن بنی اسرائیل، ۳۶۲/۲، حدیث: ۳۳۶۱

2... مسند ابی یعلیٰ، مسند ابی سعید الخدری، ۵۰۹/۱، حدیث: ۱۲۰۴

اللہ تعالیٰ حبیب و اہم و مسلم کے فرائض عام کرنے کی اہمیت اجاگر ہوتی ہے چنانچہ آپ
 ﷺ اللہ تعالیٰ عنک و علیہ وسلم نے دین کے احکامات بیان کرنے کے بعد ارشاد فرمایا:
 جو لوگ موجود ہیں وہ (یہ احکامات) ان لوگوں تک پہنچائیں جو موجود نہیں۔^(۱)

پیدے اسلامی بھائیو! جب صحابہ کرام علیہم السلام نے پیدے آقا،
 مدینے والے مصطفیٰ ﷺ نے ارشادات سنے تو انہوں نے تبلیغ
 دین اسلام کی خاطر مختلف مقامات کے سفر اختیار کئے اور سرکار مدینہ علیہ السلام
 عنک و علیہ وسلم کے ارشادات کو دنیا بھر میں پھیلا دیا۔ اس کے بعد تابعین کرام رضی اللہ
 عنہم بھی اسی مقصد کو لے کر آگے بڑھے اور انہوں نے اپنے بعد والوں تک
 دین اسلام کی تبلیغ اور سنتوں کا پرچار کیا۔

یہ سلسلہ یونہی چلتا رہا حتیٰ کہ امام بخاری، امام مسلم، امام اعظم ابو حنیفہ، امام مالک
 بن انس، امام احمد بن حنبل، امام شافعی، امام اوزاعی، سفیان ثوری اور ابن کے علاوہ دیگر
 بڑے بڑے محدثین و فقہائے کرام رحمۃ اللہ تعالیٰ علیہم نے تبلیغ اسلام ہی کے عظیم
 مقصد کے پیش نظر تفسیر و حدیث اور فقہ کیلئے خوب عرق ریزی سے کام کیا۔ چنانچہ
 ان تفسیر قدسیہ میں سے کسی نے علم تفسیر میں مہارت حاصل کی تو کسی نے فن
 حدیث میں کمال حاصل کیا اور کوئی توفیق میں اپنا مثل نہیں رکھتا نیز اسی طرح ان

۱... بخاری، کتاب المغازی، باب حجة الوداع، ۳/ ۱۳۱، حدیث: ۳۴۰۶

کے شاگردوں کی سیرت کا مظاہرہ کیا جائے تو معلوم ہو گا کہ وہ بھی اپنے اساتذہ کے نقش قدم پر چلتے ہوئے زبانی، قلبی اور عملی ہر لحاظ سے تبلیغ دین میں مصروف رہے۔ انہیں حضرات میں ایک عظیم محدث حضرت سیدنا سفیان بن عیینہ رحمۃ اللہ تعالیٰ علیہ بھی ہیں جنہوں نے احادیثِ مبارکہ کی خوب خوب خدمت کی اور تاحیات علمی سرگرمیوں میں مگن رہے آپ رحمۃ اللہ تعالیٰ علیہ کی کامیاب زندگی میں آپ کے والد صاحب رحمۃ اللہ تعالیٰ علیہ کی نصیحت کا بڑا عمل دخل تھا۔ چنانچہ

والد کی نصیحت

- آپ رحمۃ اللہ تعالیٰ علیہ فرماتے ہیں: جب میں اپنی عمر کے پندرہویں سال کو پہنچا تو میرے والد نے مجھے بلایا اور (نصیحت کے مافیہ بول اُٹاتے ہوئے) کچھ یوں وصیت فرمائی:
۱. اے سفیان! بلاشبہ کم سنی کے قوانین وضو اہل تم سے مستطیع ہو گئے۔ لہذا بھلائی کے امور محفوظ کر لو، تمہارا شمار اہل خیر میں ہونے لگے گا۔
 ۲. اللہ عزوجل کے معاملے میں جو تمہیں وضو کے میں مبتلا کرنا چاہے اس سے وضو نہ کرو۔ کھانا کہ وہ تمہاری مدح و ستائش (تقریف) اس بات کے خلاف کرے جو تمہارے بارے میں اللہ عزوجل جانتا ہے کیونکہ باہمی رضامندی کے وقت تو ہر کوئی تعریفیں کرتا ہے مگر جب کوئی ہمدانی ہو تو وہی آدمی برائیاں کرنے پر آمادہ ہے۔
 ۳. بری صحبتوں کے بجائے غلوٹ پسندی (اکیسے رہنے) کی عادت ڈالو۔

4. تمہارے ہمارے میں میرا جو حسنِ عین ہے اسے بدگمانی میں تبدیل نہ ہونے دینا۔
5. اہل علم کی صحبت میں وہی شخص سعادت مند ہے جو ان کی اطاعت و فرماں برداری کرے۔^(۱)

نصیحت پر عمل

حضرت سیدنا شعیبان بن عیینہ رحمۃ اللہ تعالیٰ علیہ فرماتے ہیں: میں نے والد محترم کی اس نصیحت کو اپنی ٹونگے کا مرکز بنالیا، میرا امتحان اسی کی طرف رہتا ہے میں اس سے روگردانی نہیں کرتا۔^(۲)

نیکی و تقویٰ پر مدد

حضرت حشین بن زہاد رحمۃ اللہ تعالیٰ علیہ کہتے ہیں کہ حضرت سیدنا شعیبان بن عیینہ رحمۃ اللہ تعالیٰ علیہ سے اللہ عزوجل کے اس فرمان کے متعلق پوچھا گیا: وَتَعَاوَنُوا عَلَى الْبِرِّ وَالتَّقْوَىٰ۔ ترجمہ کنز الایمان: اور نیکی اور پرہیزگاری پر ایک دوسرے کی مدد کرو۔ تو جواب میں ارشاد فرمایا: اس سے مراد یہ ہے کہ تو خود نیکی کرے، اس کی طرف لوگوں کو دعوت دے، اس معاملہ میں دوسروں کی مدد کرے اور ان کی راہنمائی کرے۔^(۳)

۱... صفحہ الصلوة، ذکر المصطفیٰ من طبقات اہل مکہ... الخ، ومن الطبقة الخالصة، الجزء الثاني، ۱/۱۵۳

۲... صفحہ الصلوة، ذکر المصطفیٰ من طبقات اہل مکہ... الخ، ومن الطبقة الخالصة، الجزء الثاني، ۱/۱۵۵

۳... حلیۃ الاولیاء، صفحہ ۷/۳۳۳

میں نے سنیے اسلامی بھائیو! جس طرح حضرت سیدنا شُعْبَانِ بْنِ عُثَيْبٍ رَضِيَ اللہُ تَعَالٰی عَنْہُ نے اپنی زندگی علم دین حاصل کرنے اور اسے پھیلانے کے لئے وقف کر رکھی تھی اسی طرح ہمیں بھی علم دین عام کرتے رہنا چاہئے بلاشبہ یہ وہ عمل ہے جو نہ صرف زندگی میں بلکہ مرنے کے بعد بھی فائدہ دیتا ہے۔

مرنے کے بعد فائدہ دینے والے اعمال

حدیث پاک میں ہے: جب انسان فوت ہو جاتا ہے تو اس کے اعمال منقطع ہو جاتے ہیں، سوائے تین کے، صدقہ جاریہ، ایسا علم جس سے فائدہ اٹھایا جائے، نیک اولاد جو اس کے لیے دعا کرتی ہے۔^(۱)

بعض اہل علم کا قول ہے کہ یہ تینوں صفات صرف ایسے عالم میں جمع ہو سکتی ہیں جو اپنا علم خرچ کرنے والا اور پھیلانے والا ہو۔^(۲)

نقد ابنِ علم کا نقصان

میں نے سنیے اسلامی بھائیو! معلوم ہوا کہ صدقہ جاریہ، نیک اولاد اور اشاعتِ علم دین ایسے اعمال ہیں کہ مرنے کے بعد بھی اس کے کرنے والے کو اس کا ثواب پہنچتا رہتا ہے۔ لہذا علم دین پھیلانے کے معاملے میں حریص ہو جائیے اور علم کے ذریعے اپنے گرد و پیش میں ہونے والی برائیوں کو ذمہ بدم ختم کرنے کے لئے

۱... مسلم، کتاب الوصیۃ، باب ما یلحق الانسان من الثواب بعد وفاته، ص ۸۸۲، حدیث: ۱۶۳۱

۲... حلیۃ طالب العلم، الفصل الخامس المصلی بالعلم، ذکاة العلم، ۱/ ۳۲۱ السکینۃ الشاملة

کوشاں رہے۔ یقیناً فی زمانہ برائیوں میں سب سے بڑی برائی جہالت ہے جو کہ ہمارے معاشرے میں پائے جانے والے ماسوروں میں سرفہرست ہے گھر بار کا معاملہ ہو یا کاروبار کا، دوست احباب کا معاملہ ہو یا رشتے دار کا، نکاح کا معاملہ ہو یا اولاد کی تربیت کا، انفرادی طور پر ہو یا اجتماعی طور پر غرض کیا حقوق اللہ اور کیا حقوق العباد، زندگی کے ہر شعبے میں جہاں بھی جس حد از سے بھی خرابیاں پائی جا رہی ہیں اگر آپ سنجیدگی سے اس کے بارے میں غور کریں تو یہ بات آپ پر آشکار ہو جائے گی کہ اس کا بنیادی اور سب سے نمایاں سبب علم و دین سے دوری ہے۔ علم دین کے فقدان اور درست راہنمائی سے محرومی کے باعث نہ صرف معاملات و اخلاقیات میں بلکہ عقائد و عبادات تک میں طرح طرح کی برائیاں اور خرابیاں نہایت تیزی کے ساتھ بڑھتی جا رہی ہیں جن کے سدباب کے لئے محض علم دین حاصل کر لینا ہی کافی نہیں بلکہ اپنے علم پر عمل کرنا اور اس کے ذریعے دوسروں کی اصلاح کرنا بھی ضروری ہے۔ پندرہویں صدی کی عظیم علمی و روحانی شخصیت، شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رضوی سیائی رانٹہ ہذا کا تھم اعلیٰ نے اپنے مریدین، مجاہدین اور متخلّصین کو اپنی اور دوسروں کی اصلاح میں لگن رہنے کا ذہن دیتے ہوئے انہیں یہ نذنی مقصد عطا کیا ہے: مجھے اپنی اور ساری دنیا کے لوگوں کی اصلاح کی کوشش کرنی ہے۔

میٹھے میٹھے اسلامی بھائیو! دیا بھر کے لوگوں کی اصلاح کی کوشش کے لئے نیکی کی دعوت دینے اور برائی سے منع کرنے کی اہمیت کو پیش نظر رکھنا نہایت ضروری ہے اس کی تفصیلی معلومات کے لئے دعوت اسلامی کے اشاعتی ادارے مکتبۃ المدینہ کی مطبوعہ 616 صفحات پر مشتمل کتاب ”نیکی کی دعوت“ کا مطالعہ نہایت مفید ہے آئیے اس کے چند اقتباسات ملاحظہ کیجئے:

کلمہ طیبہ نفع دے گا جب تک...

حضرت سیدنا انس بن مالک رضی اللہ تعالیٰ عنہ سے روایت ہے کہ رسولوں کے سالار، نبیوں کے سردار صلی اللہ تعالیٰ علیہ وآلہ وسلم کا ہر شاہد حقیقت بنیاد ہے **لَا إِلَهَ إِلَّا اللَّهُ** (لحمدة من عند الله)، ہمیشہ اپنے کہنے والوں کو نفع پہنچاتا رہے گا اور ان سے عذاب کو دور کرتا رہے گا جب تک اس کا حق ہلکا نہ جائیں۔ صحابہ کرام علیہم السلام نے عرض کی: یا رسول اللہ صلی اللہ تعالیٰ علیہ وآلہ وسلم کلمہ طیبہ کے حق کو ہلکا جانتا کیا ہے؟ ارشاد فرمایا: **يُظَاهِرُ الْقَعْلَ بِمَعَايِصِ اللَّهِ فَلَا تَنْكُرُوا لَهُ قَوْلُهُ وَلَا تَهَيَّؤُوا لَهُ** (لَا إِلَهَ إِلَّا اللَّهُ) کے حق کو ہلکا جانتا یہ ہے کہ اللہ تعالیٰ کی نافرمانی والا کام ہو تاو کچھ کر نہ اُسے روکا جائے اور نہ ہی اُسے تبدیل کیا جائے۔^(۱)

اسلام کے 8 حصے

حضرت سیدنا خذیفہ رضی اللہ تعالیٰ عنہ سے روایت ہے کہ اسلام کے آٹھ حصے

۱... الکفریہ الذریب کتاب المدد و الدعاء، القرطبی فی الامر بالمعروف... الخ، ۳/۱۷۳، حدیث: ۳۵۳۸

ہیں: (۱) اسلام (۲) نماز (۳) زکوٰۃ (۴) رمضان کا روزہ (۵) حج بیت اللہ (۶) اللہ عزوجل کی راہ میں جہاد کرنا۔ (۷) نیکی کا حجم دینا اور (۸) بُرائی سے روکنا (پھر فرمایا) وہ شخص کامیاب نہیں جس کا کوئی حصہ نہ ہو۔^(۱)

دُنیا میں بھی سزا ملے گی

میں نے اپنے اسلامی بھائیو! جو قوم قدرت کے باوجود گناہ کرنے والے کو اس سے روکتی نہیں، اندیشہ ہے کہ وہ نہ روکنے والی قوم مرنے سے پہلے دنیا ہی میں عذاب میں گرفتار ہو جائے۔ چنانچہ حضرت سیدنا جبریل رضی اللہ تعالیٰ عنہ سے روایت ہے کہ رسولوں کے سالار، دو عالم کے مالک و مختار صلی اللہ تعالیٰ علیہ وسلم کا ارشاد ہے: اگر کسی قوم میں کوئی شخص گناہ کا مرتکب ہو اور قوم کے لوگ باوجود قدرت اسے گناہ سے نہ روکیں تو اللہ عزوجل ان کے مرنے سے پہلے اُن پر اپنا عذاب نازل فرمائے گا۔^(۲)

آخرت میں بھی سزا ملے گی

اس حدیث پاک کے تحت ”مرآۃ المناجیح“ میں ہے: جس قوم یا جماعت میں کچھ لوگ بُرائی کے مرتکب ہوں اور وہ قوم ان کو روکنے کی طاقت رکھنے کے باوجود نہ روکیں تو وہ بھی عذابِ خداوندی کے مستحق ہوں گے اور یہ عذاب وہ لوگ

...۱۔ تحفۃ المصلح، باب الامور بالعرف وحوالہ عن الذکر، ۹۴/۶، حدیث: ۷۵۸۵

...۲۔ ابوداؤد، کتاب الملاحم، باب الامر والحق، ۱۶۳/۳، حدیث: ۴۳۳۹

مرنے سے پہلے دنیا ہی میں دیکھ لیں گے۔ حضرت سیدنا شیخ عبدالحق محدث دہلوی (رحمۃ اللہ علیہ) فرماتے ہیں کہ بُرائی کو بدلنے میں کوئی کامیابی کرنا دوسرے جرائم کے مقابلے میں اس لحاظ سے مستغفرو (من۔ ف۔ و۔ ہے) کہ دوسرے گناہوں کی سزا آخرت میں ملے گی جب کہ اس کو تباہی کی سزا دنیا میں بھی ملے گی اور آخرت کا عذاب اس کے علاوہ ہو گا۔^(۱)

عزت والے ذلیل کر دیئے جاتے ہیں

مزید اسی کتاب کے صفحہ 595 پر ہے: حضرت سیدنا بخاری بن عبد اللہ رضی اللہ تعالیٰ عنہ فرماتے ہیں: کسی قوم میں معتزین (یعنی عزت والے لوگ) ایسی بُرائی کو نہ روکیں جسے روکنے پر وہ قدرت رکھتے ہوں تو اللہ تعالیٰ ان کو ذلیل کر دیتا ہے۔^(۲)

کٹے ہوئے کانوں والا بہرا

حضرت سیدنا انس بن مالک رضی اللہ تعالیٰ عنہ فرماتے ہیں: جو کوئی نئے کے ٹکڑاں شخصِ فیل پر (یعنی گند) کا مرکب ہو اور پھر (بازو قدرت) وہ اس گناہ کرنے والے کو نہ روکے تو قیامت کے روز وہ کٹے ہوئے کانوں والا بہرا ہو گا۔^(۳)

صَلُّوا عَلَى الْحَبِيبِ! صَلِّ اللَّهُ تَعَالَى عَلَى مُحَمَّدٍ

۱... مرآۃ المناجیح، ۶/۵۰۷

۲... تہذیب الفقہ و الفتن، الباب الرابع، ومنها امرہ بالعرفۃ... الخ ص ۲۳۶

۳... تہذیب الفقہ و الفتن، الباب الرابع، ومنها امرہ بالعرفۃ... الخ ص ۲۳۶

میٹھے میٹھے اسلامی صحابو! بیان کردہ احادیث مبارکہ سے نیکی کی دعوت دینے اور برائی سے منع کرنے کی اہمیت کا بخوبی اندازہ لگایا جاسکتا ہے۔ اَلْحَمْدُ لِلّٰہ عَزَّوَجَلَّ موجودہ دور میں تبلیغِ قرآن و سنت کی عالمگیر غیر سیاسی تحریک دعوتِ اسلامی اس نیک کام کو جس حسن و خوبی سے ادا کر رہی ہے وہ کسی سے ڈھکا چھپا نہیں اس مدنی ماحول سے وابستہ ہونے والے نہ صرف خود برائیوں سے بچ جاتے ہیں بلکہ علمِ دین حاصل کر کے اپنی اور ساری دنیا کے لوگوں کی اصلاح کی کوشش میں مصروف ہو جاتے ہیں۔ آئیے اس ضمن میں ایک مدنی بہار ملاحظہ کیجئے۔

باب المدینہ (کراچی) کی ایک اسلامی بہن کے تحریری بیان کا خلاصہ ہے: بندہ قسمتی سے اچھا ماحول میسر نہ ہونے کی وجہ سے میں اپنی زندگی کے شب و روز اللہ عَزَّوَجَلَّ کی نافرمانی میں بسر کر رہی تھی نمازیں قضا کرنا قلمبیس ڈرامے دیکھنا، گانے باجے منشا میری دائمی عادات میں شامل تھا اس کے علاوہ نت نئے فیشن اپنانا اور گلی محلے میں بے پردگی کے ساتھ فخریہ طور پر گھومنا نیز بات بات پر جھوٹ کا سہارا لیتا میرے نزدیک مَعَادَا اللہ عَزَّوَجَلَّ باعثِ شرمندگی نہ تھا، میری اصلاح کچھ یوں ہوئی کہ ایک مرتبہ دعوتِ اسلامی کے مدنی ماحول سے منسلک ایک اسلامی بہن نے مجھ پر انفرادی کوشش کرتے ہوئے دعوتِ اسلامی کے نفع ہونے والے اسلامی بہنوں کے ہفتہ وار سنتوں بھرے اجتماع کی دعوت پیش کی، اللہ عَزَّوَجَلَّ کے فضل و کرم سے مجھے اجتماع میں شرکت کی توفیق بھی

نصیب ہو گئی اسلامی بہنوں نے میری اصلاح کے لئے وقتاً فوقتاً مجھ پر انفرادی کوشش کا سلسلہ جاری رکھا جس کی برکت سے مجھے فکر آخرت اور حصولِ علم دین کا جذبہ نصیب ہو گیا، میں اپنے تمام گناہوں سے جانب ہو کر نماز روزے کی پابند بن گئی اور تا دمِ تحریر اَللّٰہُ عَزَّوَجَلَّ نہ صرف قرآن و حدیث کو درسِ عمل کر چکی ہوں بلکہ اپنے ہر دوسرے شیخِ طریقت، امیرِ اہلسنت، دانشور کاظمیہ کے عطا کردہ مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے“ کے پیشِ نظر جامِودُ الْمَدینۃِ الْبَلَدَات میں درسِ نظامی (علمِ کورس) کرنے کی سعادت بھی حاصل کر رہی ہوں۔ اللہ عَزَّوَجَلَّ ہمیں اپنی رضا کے لئے علم دین حاصل کرنے اور اس کے ذریعے اپنی اور دوسروں کی اصلاح کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

امین بجاؤ النبی الامین صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم

ماخذ و مراجع

نمبر شمار	کتاب	مصنف / مؤلف
1	قرآن مجید	کام ہدیٰ فضلی مکتبہ المدینہ باب المدینہ کراچی
2	تذکرہ اربعی	افتی حضرت امام احمد رضا خان، حوالہ ۱۳۳۰ھ، مکتبہ المدینہ باب المدینہ کراچی
3	حجیر کبیر	امام محمد بن عمر بن مسلم بن قری، حوالہ ۱۲۰۶ھ، دار البیروت، لبنان، عربی، ص ۱۳۲۰ھ
4	گنبدی	امام ابو یوسف محمد بن اسماعیل بغدادی، حوالہ ۵۶۱ھ، دار الکتب المصریہ
5	کی سلم	امام مسلم بن الحجاج قشیری، حوالہ ۱۶۱ھ و ۱۶۲ھ، دار الکتب المصریہ، ص ۱۴۱۹ھ

فہرست

صفحہ نمبر	عنوان	صفحہ نمبر	عنوان
18	بکثیت میں عورت کا کردار	1	علم و عبادت کی شان
20	بکثیت میں عورت کا کردار	1	درد شریف کی فضیلت
25	بلند مقام پر کیسے پہنچے؟	2	دین دار عورت کی اہمیت
28	علم کی فضیلت	5	پادشاه المہدیہ کا آغاز
30	علم اعلا سے آگے جس کی پہچان	7	دستار بندی اور رواج شی کیا ہے؟
30	طلال کے حلق میں حاصل کرنا	7	دستار بندی کوئی نئی بات نہیں
30	بقدر ضرورت طلبہ حرام کے فرق کی پہچان	9	دستار بندی اور رواج شی کے مقاصد
31	خرید و فروخت اور ٹھکانہ و عطار کا علم	9	﴿1﴾ اہتمام شرف
34	وقت کا تحفظ	10	﴿2﴾ علم دین کی رہیت
34	بیان حدیث کا جذبہ	10	﴿3﴾ عملہ انفرادی
36	دعائے سرکار کا حقدار	11	اسراہیل عرف میں خواجہ نیک کا کردار
31	محدثین کی شان	11	اولاد سے قربت
40	والدہ کی صحبت	12	ہاں کی طرف تھکی گئی
41	صحبت پر عمل	13	بکثیت میں عورت کا کردار
41	نیکی و تقویٰ پر مدد	15	بکثیت زوجہ عورت کا کردار

45	آخرت میں بھی سزا ملے گی	42	مرنے کے بعد قاعدے والے اعمال
46	نجات والے ذلیل کر دیے جاتے ہیں	42	فقدانِ علم کا نقصان
46	کچے ہوئے کانوں والا نہیڑا	44	نورِ چہرہ نفع دے گا جب تک
48	گناہ و مرائج	44	اسلام کے 8 حصے
		45	دنیا میں بھی سزا ملے گی

علم کا مرتبہ

امیر المومنین حضرت علی بن ابی طالب رضی اللہ تعالیٰ عنہما علیہ السلام فرماتے ہیں کہ عالم دین دن بھر روزہ رکھنے والے اور رات بھر قیام کرنے والے علماء سے افضل ہے اور جب عالم مر جاتا ہے تو اسلام میں ایک ایسا رختہ پڑ جاتا ہے جسے اس عالم کے جانشین کے علاوہ کوئی پر نہیں کر سکتا۔

حضرت سیدنا ابن مسعود رضی اللہ تعالیٰ عنہ فرماتے ہیں: علم کو لازم پکڑو، اس ذات کی قسم جس کے دستِ قدرت میں میری جان ہے! اللہ عزوجل کی راہ میں قتل کئے جانے والے شہداء جب ملائے کرام کی عزت اور مرتبہ دیکھیں گے تو حیران کریں گے کہ کاش اللہ عزوجل انہیں اس حال میں اٹھاتا کہ وہ عالم ہوتے اور وہ تک کوئی شخص پیدا نہ ہوتا جسے وہ جگہ علم تو سیکھنے سے آتا ہے۔

حضرت سیدنا ابو الاسود دؤدی رضی اللہ عنہما علیہ السلام فرماتے ہیں کہ کوئی شخص علم سے افضل نہیں، بلکہ شاہدوں کوں پر سکران ہیں اور علماء بادشاہوں پر سکران ہیں۔

(جنت میں لے جانے والے اعمال، ص 37)

